
ПЕРШЫ ПРЭЗЫДЭНТ БЕЛАРУСІ 


Аляксандар Лукашэнка, здабыўшы ў 
другім туры выбараў 80 працэнтаў га- 
ласоў, паказаў, што ён умее займацца 
палітычным боксам. Цяпер перад ім 1 
перад цэлай рэспублікай стаіць пы- 
таньне: ці здолее ў Лукашэнку палітык 
перамагчы баксёра? 

У атмасфэры эканамічнага заняпаду 
й маральнага разброду (вынік 
кебічаўска-намэнклятурнай палітыкі), 
здабыць бальшыню галасоў, абяцаючы 


«неадкладна “павымятаць” карумпіра- 


ваных чыноўнікаў з вышэйшых орага- 
наў улады» («Звязда», 29.03.94), вы- 
явілася нескладанай апэрацыяй: у пе- 
радвыбарчых выступленьнях Лука- 
шэнка зацята даваў па сківіцах бюра- 
кратам рытарычнымі кулакамі ды 
прыгаворваў праклёны тым, хто разва- 
ліў «могучую старану (СССР), в кото- 
рой мы все знали, что надо делать». 


Але ці будзе ён ведаць, «что надо де- 
лать» менавіта цяпер, калі пачалася 
зусім новая фаза ў жыцьці рэспублікі, 
калі на галоўнае месца стала ўжо не 
лупцаваньне кебічаўцаў (хай сабе 1 за- 
служанае), а прыцягваньне да супра- 


цоўніцтва як мага большае колькасьці 


людзей, стымуляваньне пазытыўных 
падыходаў і паглядаў, скіраваных на 
палепшаньне эканомікі ды на ўмацоў- 
ваньне дзяржаўнасьці, як перадумовы 
выхаду з гаспадарчага й маральнага 
крызісу. Ці 39-гадовы энтузіяст «МОоЦ- 
нага кулака» будзе разумець, наколькі 
складаны працэс кіраваньня дзяржавай 
ва ўмовах незалежнасьці, дэмакраты! 1 
свабоднага рынку? Ці ён здасьць усе 
прынцыпова важныя пастановы на 
водкуп Маскве, каб адтуль ізноў бес- 
памыльна даведвацца, «что надо де- 
лать»? 


Удача прэзыдэнта Лукашэнкі ў 
эканамічнай галіне, што стаіць на пер- 
шым месцы, будзе залежаць ня толькі 
ад ягонага ўменьня палепшыць на ка- 
рысьць Беларусі дзелавыя сувязі з Ра- 
сеяй, але й ад ягонае здольнасьці ства- 
рыць сабе добрую рэпутацыю за мя- 
жой, наладзіць па магчымасьці шырэй- 
шыя кантакты з заходнім сьветам, дзе 
яго тымчасам ведаюць толькі, як «бе- 
ларускага Жырыноўскага». Бо як-бы 
Лукашэнка ні набліжаў Беларусь да 
Расеі -- «Прэзыдэнт ініцыіруе 1 будзе 
разьвіваць працэсы аб'яднаньня дзяр- 
жаў, якія раней уваходзілі ў састаў 
СССР» (пункт зь ягонай праграмы, 
«Звязда», 11.06.94) --- беларуская эка- 
номіка 1 дабрабыт народу могуць быць 
забясьпечаныя толькі пры ўмове шы- 
рокіх міжнародных сувязяў. 

Цяпер у заходніх сталіцах будуць 
уважліва прыглядацца да новага прэ- 
зыдэнта ў Менску. А гэта перш-наперш 
у сувязі з геапалітычным палажэньнем 
Беларусі і ў выніку даволі вялікай ула- 
ды, якую дае прэзыдэнту новая кан- 
стытуцыя рэспублікі. Важным ацэнач- 


ным крытэрыем на Захадзе будзе Лу- 
кашэнкава стаўленьне да нацыяналь: 
най дзяржаўнасьці. Калі ён будзе 1 на- 
далей выступаць у ролі беларускага 
нігіліста, які адкідае афіцыйна прыня- 
тую дзяржаўную сымболіку 1 дэман- 
страцыйна носіць стары бээсэсэраўскі 
значок -- знак свайго жаданьня вяр- 
нуць старое, дык такая цана ўваччу 
вонкавага сьвету будзе 1 ачольванай ім 
рэспубліцы. Такое будзе й спрыяньне 
ейнаму дзяржаўнаму станаўленьню ды 
эканамічнай адбудове. Замежныя ды- 
пляматы й бізнэсмэны будуць езьдзіць 
у Маскву, не затрымваючыся ў Мен- 
ску. 

Вонкавы сьвет будзе меркаваць пра 
адносіны новага беларускага кіраў- 
ніцтва да свае дзяржаўнасьці найперш 
паводля Лукашэнкавага стаўленьня да 
беларускай культуры, у тым ліку да 
роднай мовы, якую Лукашэнка ведае, 
але якую ён адкрыта ігнараваў на пра- 
цягу ўсяе свае перадвыбарчае кампаніі, 
незважаючы на тое, што ў ягонай-жа 
праграме запісана: «Асаблівым клопа- 
там прэзыдэнта павінна стаць белару- 
ская нацыянальная культура». («Звяз- 


да», 11.06.94). Гэта што -- пачатак 
ужо разьбежнасьці паміж словам і 
справай?.. 


Як адзначаюць некаторыя знаўцы 
беларускай сытуацыі, у тым ліку і 
гэткія, што не залічаюць сябе да лука- 
шэнкаўскага лягеру, у новага прэзы- 
дэнта Беларусі ёсьць «моцная каман- 
да». У часе перадвыбарчай кампаніі ў 
ліку называных прозьвішчаў найчась- 
цей згадваліся народныя дэпутаты 
Дзьмітры Булахаў (г. нар. 1959) 1 Вік- 


тар Ганчар (г. нар. 1957), абодвы юры- 


сты. Трэба спадзявацца, што ў Лука- 
шэнкавай «камандзе» знойдуцца людзі, 
якія будуць разумець, што ўдача пра- 
грамы новага беларускага прэзыдэнта 
будзе залежаць не ад колькасьці сьве- 
жых бюракратаў ля дзяржаўнага стыр- 
на, а ад таго, наколькі Лукашэнка здо- 
лее энэргізаваць фізычныя й духовыя 
рэсурсы народу на ўмацаваньне нацыя- 
нальнае дзяржаўнасьці ды адраджэнь- 
не беларускае культуры, а таксама на- 
колькі яму ўдасца ўключыць заходнія 
дзяржавы ў працэс вываду Беларусі з 
крызіснага стану. 


БЕЛАРУСКІ НАРОД. ЗРАБІЎ СВОЙ ВЫБАР і, 


ЗДАЕЦЦА, ПАМЫЛІЎСЯ 


10-га ліпеня гэтага году на Беларусі 
быў абраны першы прэзыдэнт. Ім стаў 
саракагадовы дырэктар саўгасу, ня- 
стомны змагар з карупцыяй Аляксан- 
дар Лукашэнка. 

Насуперак усім прагнозам выбары 
першага р прэзыдэнта рэспублікі 
прайшлі даволі актыўна -- у першым 
туры прынялі ўдзел каля 78 працэнтаў 
выбаршчыкаў, у другім -- каля 70. 
Такім чынам, нягледзячы на вельмі 
моцную падтрымку афіцыйных срод- 
каў масавай інфармацыі, кандыдатуры 
прэм'ер-міністра Кебіча, пераважная 
большасьць выбаршчыкаў аддала свае 
сымпатыі Аляксандру Лукашэнку. У 
прыватнасьці, у другім туры за спадара 
Лукашэнку прагаласавалі па папярэд- 
ніх падліках 80, І-працэнту людзей, Якія 
прынялі ўдзел у выбарах. А Вячаслаў 
Кебіч. набраў усяго 14,2 працэнты 
галасоў. Сваё паражэньне Кебіч прыз- 
наў ужо 11 ліпеня, не дачакаўшыся 
афіцыйнага падліку вынікаў выбараў. 
У гэты дзень Вячаслаў Кебіч выступіў 
з заявай, у якой, у прыватнасьці, адзна- 
чыў: «Нягледзячы на блізкасць нашых 
з Аляксандрам Рыгоравічам прагра- 
маў, мы па-рознаму бачым шляхі іХ 
ажыцьцяўленьня. Мы абмеркавалі сы- 
туацыю ва ўрадзе, 1 сёньня я не бачу 
магчымасьці працягваць работу ў яка- 
сьці Старшыні Савета міністраў і 
заяўляю аб сваёй адстаўцы. Гэта азна- 
чае, што фактычна на Беларусі ад 11- 
га ліпеня пачаўся пэрыяд безуладзь- 
дзя. Новы прэзыдэнт яшчэ не атрымаў 
свае паўнамоцтвы, а стары ўрад Кебіча 
фактычна іх ужо склаў. Відавочна, та- 
кая сітуацыя працягнецца дзесьці да 
20-га ліпеня -- менавіта на гэты дзень 
плянуецца сэсія Вярхоўнага Савета, 
якая 1 карануе Аляксандра Лукашэнку. 

Чаго чакаць ад новага прэзыдэнта? 
Людзі, якія яго выбралі, спадзяюцца, 
што добры прэзыдэнт Лукашэнка хут- 
ка івельмі проста вырашыць усе іхныя 
праблемы. А менавіта: у крамах зь- 
явяцца танныя тавары 1 прадукты хар- 
чаваньня, дзяржава зноў будзе спраўна 
плаціць ім грошы (хай сабе й не заро- 
бленыя імі) 1 наогул усё будзе як у 
часы існавання СССР: жыць будзе 


легпіш, жыць будзе весялей. Вось толькі 
адкуль з'явяцца гэтыя даброты не ве- 
даюць ня толькі выбаршчыкі Лука- 
шэнкі, але, здаецца, 1 сам прэзыдэнт. 
Тлумачэньні Аляксандра Лукашэнкі 
наконт выхаду рэспублікі з крызісу 
пад яго кіраўніцтвам выглядаюць 
даволі наіўна. Спадар Лукашэнка спад- 
зяецца, што варта яму толькі загадаць 
кіраўнікам прадпрыемстваў, запало- 
хаць дырэктароў звальненнем з паса- 
ды, як фабрыкі й заводы Беларусі ўжо 
да новага году запрацуюць на поўную 
моц. Іншых шляхоў выйсця з крызісу З 
вуснаў свайго новаабранага лідэра бе- 
ларусы не пачулі. Зрэшты, такая про- 
стая формула іх задавальняе. Вось 
толькі ці надоўга? Бо сытуацыя ў 
эканоміцы рэспублікі зараз крытыч- 
ная: спад вытворчасьці каля 35 працэн- 
таў, інфляцыя да 50 працэнтаў у месяц. 
Натуральна, што камандна-адміністра- 
цыйнымі мерамі, якія прапануе Лука- 
шэнка, вывесьці краіну з такого крызісу 
немагчыма. Патрэбны эканамічныя рэ- 
формы. Але аб іх прэзыдэнт падчас 
сваёй перадвыбарчай кампаніі гаварыў 
ня надта шмат. Лукашэнка, як і Кебіч, 
вельмі спадзяецца на аб'яднаньне гра- 
шовых сыстэм зЗ Расеяй. І ўвогуле, што 
датычыць узаемаадносін з братняю 
Русьсю то тут погляды .Кебіча і 
Лукашэнкі амаль цалкам супадаюць. 
Праўда, для выбаршчыкаў гэта было 
ўжо неважна. Людзі зьняверыліся ў 
Кебічу і ягонай камандзе і не паддава- 
ліся ні на якія абяцанкі. Відавочна, 
такі-ж лёс чакае праз год-паўтары і 
ўсенароднага любімца Лукашэнку. 
Наўрад ці яму ўдасца даўжэй пратры- 
мацца на крэдыты народнага даверу. А 
можа Аляксандру Рыгоравічу й не трэ- 
ба большага? Бо, калі верыць яго вы- 
ступленьням, ён будзе імкнуцца да 
рэанімацыі Савецкага Саюзу. Гэта зна- 
чыць, першы прэзыдэнт незалежнай 
Беларусі можа стаць 1 апошнім, добра- 
ахвотна аддаўшы сваю краіну і яе на- 
род у склад Расейскай імпэрыі. Бо ві- 
давочна, што нават аб'яднаўшы грашо- 
выя сыстэмы з Расеяй, Беларусь пера- 
дасьць кантроль і кіраваньне сваёй 


(прцяг на 2-ой б.) 


шшам: 
КАРОТКІЯ БІЯГРАФІЧНЫЯ ЗЬВЕСТКІ 
АБ ПЕРШЫМ ПРЭЗЫДЭНЦЕ 


Нарадзіўся ў 1954 годзе у вёсцы 
Александрына Шклоўскага раёну 
Магілёўскай вобласці. Беларус." Мае 
дзьве вышэйшыя адукацыі -- скончыў 
Магілёўскі пэдагагічны інстытут і Бе- 
ларускую сельскагаспадарчую акадэ- 
мію. У 1975 годзе пасьля заканэньня 
пэдагагічнага інстытуту працаваў са- 
кратаром камітэту камсамолу сярод- 
няй школы г. Шклова. 


Ад 1975-га займаў розныя адмін- 
страцыйныя пасады і быў партыйным 
кіраўніком у войску, на прадпрыем- 
ствах, ў калгасах і саўгасах, 
Шклоўшчыны. 

Апошні год Аляксандар Лукашэнка 
працаваў старшынём парламенцкай 
камісіі па барацьбе з карупцыяй, дзяку- 
ючы чаму, набыў папулярнасьць у на- 
родзе. Жанаты, мае двух сыноў. Жон- 


ка працуе выхавальніцай ў дзіцячым 
садку. Замежных моў, апрача рускай, 
ня ведае. Палітычныя куміры -- Дзяр- 
жынскі, Андропаў; Машэраў. Па вера- 
вызнаньню праваслаўны. Пасля путчу 
1991-га году выйшаў з камуністычнай 
партыі і да гэтага часу з'яўляецца бес- 
партыйным. Аднак, падчас перадвы- 
барчай кампаніі Лукашэнку актыўна 
падтрымлівалі 3  пракамунистычныя 
арганізацыі. Увесь час падкрэсьлівае, 
што быў адзіным дэпутатам, які гала- 
саваў супраць Белавежскіх пагаднень- 
няў аб ліквідацыі Савецкага Саюзу. 


БЕЛАРУС М 414 Ліпень і994 г. 







Выходзіць месячна 


ВІЕГАВО5. 
Веіамізап Меузрарег іп Іпе Егее УУогіа 
РуЫівпед топіп!у бу 
ВЕ(АВОЗАМ АМЕВІСАМ АЗЗОСІАТОМ, ІС. 
Зиурбесгір(іоп ў 25 уеагіу 
«БЕЛАРУС» -- Газэта Беларусаў у Вольным Сьвеце. 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 










Рэдагуе Калегія 







НАРОДНЫ ФРОНТ РАТУЕ, АБАРАНЯЕ, 
І ДАПАМАГАЕ 


27 чэрвеня ў сялібе БНФ адбылася 
прэс-канфэрэнцыя. Сп. Пазьняк зачы- 
таў ніжэй пададзеную заяву і адказаў 
на пытаньні: 

Вынікі першага туру выбараў Прэ- 
зыдэнта засьведчылі, што рэжым 
Кебіча ў яго цяперашнім выглядзе па- 
церпеў крах. Але людзі выбралі срод- 
кам свайго пратэсту супраць камуні- 
стычнага рэжыму галасаваньне за 
прадстаўніка новага пакаленьня намен- 
клатуры, падмануўшыся ягонаю сацы- 
яльнай фразеалогіяй. 

Першы тур" выбараў засьведчыў 
палітычны 1 псіхалагічны стан нашага 
грамадзтва. Народ, які шмат гадоў 
атручвалі камуністычнай прапагандай, 
пастаўлены перад выбарам: альбо не- 
залежная эўрапэйская дзяржава Бела- 
русь 1 самастойная палітыка, альбо 
страта незалежнасьці і нацыянальнай 
пэрспэктывы ў абмен на прывідныя 
абяцанкі апекі іншай дзяржавы. Гэты 
выбар галоўны, бо вызначае наш на- 
родны Лёс. 

23 чэрвеня ён адбыўся на карысьць 
страты, адбыўся хутчэй неўсьвядомле- 
на пад уплывам прапаганды і 
дэмагагічнай агітацыі. У другі тур 
прайшлі А. Лукашэнка і В. Кебіч. Гэ- 
тая кандыдаты належаць да аднаго 
палітычнага асяродзьдзя. Іх яднае 
ненавісьць да беларускага нацыяналь- 
нага адраджэньня, да незалежнага 
дзяржаўнага станаўленьня нашай на- 
цыі, да рынкавага рэфарматарства, да 
беларускай культуры, да эўрапэйскага 
шляху разьвіцьця Беларусі. 

Іх разьядноўвае -- барацьба за 
ўладу. Гэта барацьба падобных. Змага- 
ючыся, яны апэлюць да народу. 

Мае аднадумцы і я заклікаем не гала- 
саваць на выбарах за гэтых кандыда- 
таў. Выбар аднаго зь іх стане працягам 
ганебных памылак 1 грамадзкага няш- 
часьця, прадаўжэньнем народнага са- 
магубства. Галасаваньне за гэтых люд- 
зей увогуле траціць сэнс, бо выбару 
няма. Я не пайду на такія выбары. 

Народны Фронт і я, як яго прад- 
стаўнік, трапілі ў складанае стано- 
вішча. Маючы каля 40 працэнтаў элек- 
тарату (прыхільнікаў), мы-пераконвалі 
выбаршчыкаў “не скандаламі і 
зьнявагамі супернікаў, а сваімі пазы- 
тыўнымі праграмамі 1 канструктыўны- 
мі прыкладамі. Але прэзыдэнцкая вы- 
барчая кампанія доўжылася 20 дзён, а 
выкарыстаньне эфіру -- два тыдні (ад 
7-га да 2]1-га чэрвеня). Нідзе ў сьвеце 
такіх сьціслых тэрмінаў не было і 
няма. Людзям, незадавеленым урадам, 
не было часу добра ва ўсім разабрацца 
1 яны, шукаючы магчымасьці засьвед- 
чыць пратэст супраць рэжыму Кебіча. 
выказаліся на карысьць разбуральнай 
дэмагогіі. Але я ўпэўнены, што народ 
яшчэ разьбярэцца. 

Дзейнасьць сп. сьгікра С. Шушке- 
віча 1 кіраўнікоў некаторых партыяў 
пераняла ад Фронту тольк! некалькі 


працэнтаў галасоў 1 рэальнага ўплыву 
ня мела. Аднак шкада, што некаторыя 
партыйныя кіраўнікі ня здолелі ці не 
пажадалі зразумець мэтазгоднасьці яд- 
наньня дэмакратаў вакол Народнага 
Фронту. 

“Народны Фронт правозіць адкры- 
тую, маральную палітыку, выступае 
супраць камуністычна-наменклатур- 
най мафіі, усіх згоднікаў і супра- 
цоўнікаў з гэтай мафіяй. Народны 
Фронт -- гэта народная апазыцыя ка- 
румпаванаму наменклатурнаму рэжы- 
му. Я не сумняваюся ў надзейнасьці 
палітыкі нашага руху. 

Каб выправіць становішча, якое 
склалася пасьля першага туру выба- 
раў, патрэбны час 1 доступ да сродкаў 
масавай інфармацыі. Час -- гэта не- 
калькі тыдняў. Доступ да сродкаў ма- 
савай інфармацыі павінен забясьпеч- 
вацца гуртаваньнем усіх апазыцыйных 
рэжыму народных некамуністычных 
сілаў вакол Народнага Фронту. Маю на 
увазе рабочы рух, сялян, прадпры- 
нікаў, што стаяць на дзяржаўных 
пазіцыях, інтэлігентаў, якім дарагая 
культура і свабода Беларусі, дэмакра- 
тычная партыі, якія разумеюць агуль- 
ныя задачы нацыі і краіны 1 ставяць іх 
вышэй за асабістыя інтарэсы. 

Неабходна стварыць заканадаўчыя 
гарантыі свабоды прэсы і інфармацыі. 
Вярхоўны Савет павінен адмовіцца ад 
заснавальніцтва «Народнай газеты», а 
Савет Міністраў -- ад сваёй манаполіі 
на пэрыядычныя выданьні, тэлеба- 


чаньне і радыё. "Трэба неадкладна 


аднавіць дзейнасьць радыёстанцый 
«Беларуская маладзёжная» і «Крыні- 
ца», выпуск забароненых газэтаў «На- 
віны БНФ» 1 «Выбар», даць нармаль- 
ную магчымасьць друкавацца газэце 
«Свабода». Спадары Сталяроў, Булац- 
кі, Бутэвіч, Драгавец, Аляксейчык, 
Паваляеў, Мельнікаў і Замяталін, якія 
скампрамэнтавалі сябе антыдэмакра- 











Паважаныя суайчыньнікі! 


27-га ліпеня 1994 году спаўняецца чацьвёртая гадавіна Дня незалеж- 
насьці Рэспублікі Беларусь, абвешчанага ў гонар прыняцьця Вярхоўным 
Саветам Беларусі Дэкларацыі аб дзяржаўным сувэрэнітэце нашай 
краіны. 

Чатыры гады -- вельмі малы тэрмін у шматвякавой гісторыі беларуска- 
га народу. Аднак па сваёй значнасьці ў замацаваньні асноў нашай дзяр- 
жаўнасьці, самасьвядомасьці і сапраўднай незалежнасьці гэты пэрыяд 
быў выключна плённым. За гэты час прынятая першая Канстытуцыя 
Рэспублікі Беларусь, якая заканадаўча вызначыла шляхі стварэньня дэ- 
макратычнага грамадства, абраны лершы ў гісторыі прэзыдэнт дзяржа- 
вы. За гэты час Беларусь стала першай краінай сьвету, якая сьвядома 
адмовілася ад усіх арсэналаў ядзернай зброі, яна таксама вызначыла для 
сябе мэту неўтралітэту. За гэты час бел-чырвона-белы сьцяг зазьзяў над 


“першымі паўнамоцнымі дыпляматычнымі прадстаўніцтвамі Беларусі ў 18 


краінах сьвету. За гэты час тысячы нашых суайчыньнікаў, якія стала жы- 
вуць за мяжой, змаглі ўпершыню наведаць Бацькаўшчыну і нават сабрац- 
ца на Лершы зьезд беларусаў сьвету на роднай зямлі. 

Але-ж добра вядома, што шлях да свабоды і самастойнасьці ніколі ў 
гісторыі не быў простым, пасыпаным ружамі. Гэта адчула на сабе й наша 


“маладая дзяржава, сутыкнуўшыся зь немалымі цяжкасьцямі, перш за ўсё 


эканамічнага характару. 

І тым не менш, думаю, у нас ёсць усе падставы, каб з аптымізмам глядз- 
ець у будучыню. Таму што спакойнае ўменьне нашага народу пераадоль- 
ваць цяжкасьці, яго шчырасьць і працавітасьць, мудрасьць і разважлі- 
васьць, падмацаваныя рэальнымі магчымасьцямі самому вырашаць свой 
лёс, упэўнены, дапамогуць нашай маладой Беларусі заняць, гаворачы ку- 
палаўскімі словамі, «свой пачэсны пасад між народамі». 

Шчыра віншую вас, дарагія суайчыньнікі, з гадавінай Дня 
незалежнасьці нашай Бацькаўшчыны! Жадаю вам здароўя і посьпехаў, 
духоўнай моцы, плёну ў вашых сувязях з Радзімай, якой цяпер -- можа 


гнават, як ніколі ў мінулым -- патрэбна дапамога і словам і справай. 


Жыве Беларусь! . 
Сяргей МАРТЫНАУ, 


Пасол Рэспублікі Беларусь у ЗША 


Я ўдзячны там выбаршчыкам, што 
разабраліся, паставілі подйісы 1 прага- 


тычнымі дачыненьнямі з прэсай 1 ан- 
тыдзяржаўнай палітыкай -- павінны 


быць адпраўленыя ў адстаўку. 

Яшчэ застаўся шанц не пагоршыць 
становішча. Беларускі Народны Фронт 
павінен прадоўжыць жорсткі кантроль 
за выбарамі. Нельга дапусьціць, каб 
фальсіфікатары накідалі бюлетэняў (а 
такое было) за выбаршчыкаў, якія не 
прыйдуць галасаваць. Назіральнікі му- 
сяць быць на кожным выбарчым 
участку. 

У гэтых абставінах ніхто з тых, каму 
баліць лёс і будучыня Беларусі, не 
павінен маўчаць. Мафія 1 палітычныя 
авантурысты заўсёды выяжджалі, на- 
верх на сьпіне ашуканага народу. Трэба 
тлумачьць людзям зьмест таго, што 
робіцца, дапамагаць ім арыентавацца ў 
падзеях. Народны Фронт заўсёды рата- 
ваў народ, бараніў яго ад наменклатур- 
най улады, дапамагаў людзям. Калі 
яны будуць мець магчымасьць параў- 
наць і падумаць, то, я ўпэўнены, пры- 
муць правільнае рашэньне, каб заха- 
ваць будучыню сваёй краіны. 


Малюнак Міколы ГІРГЕЛЯ 


ласавалі за мяне, і ўпэўнены, што 
Фронт з падвойнай энергіяй будзе зма- 
гацца ў гэтых абставінах за праўду -- 
дзеля людзей 1 лепшую долю Беларусі. 
Зянон Пазьняк, 

Старшыня Беларускага 

Народнага Фронту, 

Народны дэпутат Беларусі 


БЕЛАРУСКІ НАРОД 
ЗРАБІЎ ВЫБАР... 


(пачатак на 1-ай 6.) 


эканомікай ў Маскву. А калі яшчэ спа- 
дар Лукашэнка заключыць палітычны 
саюз, то мажліва, будуць ліквідаваныя 
й асноўныя інстытуты незалежнай 
дзяржавы, распушчана яе войска. І 
яшчэ невялічкае дэталь. Аляксандар 
Лукашэнка з'яўляецца актыўным пра- 
ціўнікам беларускай дзяржаўнай сым- 
болікі. Ён, бадай, адзін зь нямногіх дэ- 
путатаў, які носіць стары бээсэсэ- 
раўскі дэпутацкі значок. Лукашэнка не 
хавае сваіх намераў правесці рэфэрэн- 
дум па вяртаньню «бзэсэсэраўскай» 
сымбалікі, а таксама наданьню статуса 
дзяржаўнай 1 расейскай мове. Апош- 
няе, відаць, прэзыдэнт зробіць дзеля 
сваёй-жа зручнасці, бо ні-разу падчас 
сваёй палітычнай кар'еры Лукашэнка 
не размаўляў па-беларуску. Хоць і ра- 
сейская ў вуснах першага прэзыдэнта 
гучыць не надта чыста, моцны акцэнт 
выдае ў Аляксандру Лукашэнку селя- 
ніна-беларуса. І адкуль у гэтага дырэк- 
тара саўгасу, які доўгі час жыў у 
асяродзьдзі людзей, што размаўляюць 
па-беларуску, такая непавага да роднай 
мовы? Зрэшты, нічога дзіўнага тут 
няма. Першы беларускі прэзыдэнт --- 
дзіця свайго часу, дзіця свайго народу. 
І дай Бог, каб гэты народ як мага хут- 
чэй набыў высокую нацыянальную 
сьвядомасьць, палітычную культуру і 
дзяржаўнае мысьленьне. ., 
Мікола ДЗЯБЕЛА 


БЕЛАРУСКІЯ РАДЫЁПЕРАДАЧЫ Ў ЭСТОНП 


Ад пачатку 1990 году на Эстонскім 
радыё пачалі гучаць перадачы на бела- 
рускай мове. Пытаньня, як назваць пе- 
радачу, не стаяла. Перадача адразу па- 
чала выходзіць у эфір пад назвай 
«Бацькаўшчына». 

У гэты час Эстонія аб'явіла сябе не- 
залежнай краінай. Заснавальнікі нашай 


радыёперадачы Лявон Валуй, Сяргей. 


Сотчанка і іншыя падтрымалі барацьбу 
эстонскага народу за незалежнасьць. І 
вось вынік - да гэтага часу наша ра- 
дыёперадача гучыць у эфіры дзяржаў- 
нага Эстонскага радыё. Справа ў тым, 
што ў Эстоніі да нас, беларусаў, ста- 
вяцца з паразуменьнем і паважаюць 
усіх, хто памятае свае карані, гісто- 
рыю, мову.. 

Спачатку нам выдзялілі толькі 30 
хвілінаў гутаркаў ў месяц, потым 
столькі-ж у тыдзень. Потым час у эфі- 
ры павялічыўся на І-эй гадзіны ў тыд- 
зень. Зараз мы працуем па 45 хвілінаў 
у тыдзень на беларускай мове. Мы вы- 
рашылі, аднак, павялічыць свае пера- 
дачы, і кожны тыдзень інфармацыя зь 
Беларусі гучыць і ў рускай мове. 

Перашкодаў з боку адміністрацыі 
Эстонскага радыё не было. 

Станаўленьню нашай радыёпереда- 
чы «Бацькаўшчына» дапамагалі вядо- 
мы ў Беларусі журналісты радыёстан- 
цыі «Беларуская маладзёжная» Віталь 
Сямашка, Уладзімір Давыдоўскі, Тац- 
цяна Сапач, якая зараз жыве й працуе ў 
Вільні, Тацьцяна Дубавец - журналіст 
газэты «Наша ніва» зь Вільні. Яны 
перадавалі нам вельмі цікавыя матэры- 
ялы па гісторыі Беларусі, рэфармацы! 
царквы на Беларусі музычна-фаль- 
клёрныя; мы атрымалі шмат інтэрв'ю з 
гісторыкамі, навукоўцамі, акторамі, 
сьпевакамі, пісьменьнікамі, таксама 
дапамаглі нам з набыцьцём музычнай 
фанатэкі. 

Пакуль не было межаў, мытняў, 
была агульная рублёвая зона, да нас 
маглі прыязджаць цікавыя людзі, на- 
прыклад, акторка Тацьцяна Мархель, 
бард-сьпявак Алесь Камоцкі і іншыя 
сьпевакі, інтэрв'ю з якімі прагучалі ў 
нашых перадачах. 

Зараз усё больш складана. Нашыя 
сябры ня могуць атрымаць візу на ўезд 
у Эстонію, а мы ня маем сродкаў, каб 


каго-небудзь запрасіць да сябе. У сёнь- 
няшніх умовах мы вымушаны самі шу- 


каць матэрыялы для перадач. Мы ска- 
рыстоўваем усё, што маем у асабістых 
бібліятэках: газэты, часопісы, мастац- 
кую літаратуру, народныя календары, 
расказваем аб дзейнасьці Таварыства 
беларускай культуры ў Таліне. А я 
асабіста стараюся браць як мага больш 
інтэрв'ю ў суайчыннікаў, якія жывуць 
у Эстоніі. 

У мінулым годзе мне давялося пабы- 
ваць на Першым з'ездзе беларусаў 
сьвету і менавіта з гэтага часу пачала- 
ся плённая праца нашага калектыву - 
з'явілася магчымасьць набыць даволі 
значную бібліятэку, зрабіць цікавы му- 
зычны матэрыял на сьвяткаваньні Ку- 
-пальля і запісаць некалькі інтэрв'ю. 
“Да кастрычніка мінулага году мы 
- працавалі толькі ўдваіх. А ў кастрыч- 
ніку да нас далучыўся яшчэ адзін чала- 
век - спецкарэспандэнт у Менску, які 
кожны тыдзень передае нам навіны. 
Ад сакавіка гэтага году да нас прыйшлі 
яшчэ дзьве асобы, нягледзячы на тое, 


што заробку ад сваёй працы мы не” 


маем. У нас згуртаваўся сапраўдны ка- 
лектыў энтузіястаў, якія ахвяруюць 
сваім вольным часам і матэрыяльным 
дабрабытам. “ц “ 


У пачатку году мы наладзілі добрую 
сувязь з таварыствам «Радзіма», яко- 
му вельмі ўдзячныя за дапамогу - мы 
пачалі атрымваць газэту «Голас Радзі- 
мы» - адзіны сродак масавай інфарма- 


“цыі зь Беларусі які да нас даходзіць. 


Цікавую інфармацыю з гэтай газеты 
мы скарыстоўваем у сваіх перадачах. 

Я асабіста ўдзячная супрацоўнікам 
таварыства «Радзіма» за арганізава- 
ную для мяне стажыроўку на Белару- 
скім радыё, якую я праходзіла ад 23-га 
красавіка да 23-га траўня, а ў ролі фун- 
датара выступіла Таварыства белару- 
скай культуры ў Таліне. 

Паколькі нашая радыёперадача мае 
культурна-асьветніцкі накірунак, то 
мы вельмі ўважліва падбіраем тэмы, 
імкнемся задавальняць просьбы на- 
шых радыёслухачоў. У эфіры ў апошні 
час прагучаў цыкл передачаў прысьве- 
чаных пісьменьнікам - ахвярам сталін- 
скіх рэпрэсіяў ці відавочцам рэпрэсіяў; 
цыкл перадачаў пад назвай «Нашы сла- 
вутыя землякі», прагучаў цыкл «Архі- 
тэктура Беларусі» і перадачы, прысь- 


вечаныя вядомым беларускім паэтам, 


музыкантам, мэцэнатам. Не забываем- 
ся пра народную творчасць, фальклор, 
расказваем аб беларускіх абрадах, 
сьвяткаваньнях, парадах з народных 
календароў. А самае галоўнае - гэта 
беларуская мова, якой мы больш за ўсё 
ўдзяляем часу. Цыкл перадачаў, пры- 
сьвечаных беларускай мове, напэўна, 
самы працяглы. Нажаль, мы вымуша- 
ныя былі зьняць дзіцячую старонку, 
дзелятаго што ў апошні час нашыя пе- 
радачы пачынаюцца позна, у 22 гадзі- 
ны 15 хвілін. 

Паколькі Эстонія адключыла тэле- 
перадачы Астанкіна 1 Расійскага тэле- 
бачаньня і шмат рускамоўнага 
насельніцтва засталося без інфарма- 
цыі, колькасьць радыёслухачоў нашай 
перадачы значна павялічылася. Сярод 
нашых р радыёслухачоў зьявіліся 
палякі, украінцы, рускія і яўрэі, што 
паходзяць зь Беларусі. Да нас часта 
пачалі зьвяртацца з рознымі цікавымі 
прапановамі. Актывізавалася дзей- 
насць сяброў Таварыства беларускай 
культуры, зь якімі калектыў радыёпе- 
редачы мае агульныя мэты і цэсна су- 
працоўнічае. У апошні час вельмі часта 
просяць выканаць заяўкі, і не толькім 
музычныя, - просяць пачытаць казкі 
Уладзіміра Караткевіча. 

Але, на жаль, сярод нашых 
суайчыннікаў ёсць і такія, хто варожа 
ставіцца да нашай радыёперадачы і на- 
шага калектыву. Гэта так званыя «ру- 
скамоўныя беларусы», былыя камуніс- 
ты, лідэры інтэрруху, былыя вайскоў- 
цы, якія страцілі свае пасады і пазыцыі 
ў сувязі з забаронай дзейнасці 
кампартыі і інтэрруху ў Эстоніі 1 якія 

не знаходзяць сваё месца ў новым 
ЖЫЦЦІ. 

Хацелася-б спадзявацца, што ў гэ- 
тых людзей калі-небудзь прачнецца на- 
цыянальная свядомасць, бо-ж мы дзеці 
адной краіны, аднаго народу 1 дзяліць 
нам няма чаго. : 

А ў канцы сваёй інфармацыі хачу да- 
даць, што разам з Таварыствам белару- 
скай культуры мы маем намер павялі- 
чыць час передачы, палепшыць яка- 
сьць і выдзеліцца з рэдакцыі нацыя- 


нальных перадачаў у асобную белару- 


скую рэдакцыю, запрашаць да супра- 
цоўніцтва таленавітых і цікавых люд- 


зей. Вольга ГАЛАВАШКІНА 


карэспандэнт Эстонскага радыё,. 


сябра праўленьня Таварыства 
беларускай культуры ў Таліне 


З жыцьця у Лёндане 





На выставе Т. Зданковіч, Дырэкцыя тэкстыльнага заводу з Горадні (цэн- 
рч 


тар), А. Зданковіч 


На выставе Цэнтральнай 1 Усходняй 
Эўрапейскай тэхналёгіі і інвэстыцый, 
якая адбывалася у Лёндане у днях 9-12 
траўня, было 34 экспанаты зь Беларусі. 
Хоць выстава гэта была выключна для 
«бізнэсменаў», аднак зацікавіла нас і, 
разам з жонкай, П-га траўня мы наве- 
далі выстаўку. 

Вітаючыся з прадстаўнікамі першых 
намі сустрэтых кампаніяў, у вадказ 
мне чуюцца словы рускія, так-што па- 
даёмся да наступных ... Затрымаў- 
шыся пры экспанаце ручной і машыно- 
вай дэкаратыўнай прадукцыі жаноч- 
ных блюзак Бабруйскага заводу, раз- 
маўляю з галоўным інжынерам гэтага 
заводу сп. А. Розум 1 прадстаўніцай 


“О. Адаян. Размаўляем на роднай нам 


мове. Закранаем шмат якія аспекты бе- 
ларускага адраджэньня і паўстае су- 
польнае задаваленьне, што вось гэта 
выстава Беларусі налічвае 34-ры экс- 
панаты, што на ей блізу 200 асоб квалі- 
фікаваных працаўнікоў індустрыі 
Беларусі. 

Міма ўсіх цяжкасьцяў сяньняшняга 
дня ў Беларусі чуюцца словы поўныя 
надзеі й аптымізму, бо не зважаючы на 
ўсё нэгатыўнае, што засталося ад 
чужацкіх акупацыяў, незалежнасьць 
Беларусі натхняе да творчага жыцьця, 
да сама выстаўка гэтаму ў падцьвер- 
джаньне. На запытаньне -- ці пашыра- 
ецца веда беларускай мовы ў народзе, 
атрымалі адказ -- так. Моладзь пачы- 
нае прыкладацца да вывучэньня бела- 
рускай мовы, а наша надзея на моладзь. 

У часе гэтай размовы да нас далу- 
чыўся Гэнэральны консул Рэспублікі 
Беларусь О. Якавіцкі і прадставіў ам- 
басадора Беларусі у В. Брытанію У. 

Сянько, які прыбыў у Лёндан напя- 
рэдадні. 

Далейшым нашым зацікаўленьнем 
быў тэкстыльны завод, што ў Горадні. 
Завод прадуке хімічнае валакно. Ад 
дырэктара даведваемся, што ўжо 
чатыры бізнэсмены зрабілі заказ на 
іхны прадукт. 

Спыніла нас цікавая вывеска -- 
«Крыніца» ў трох мовах: рускай, бела- 
рускай 1 ангельскай. (Мушу тут зазна- 
чыць, што усе памфлеты на экспанатах 
зьмяшчалі рускую мову першай, а бе- 
ларускую другой). Прадстаўнікі Кры- 
ніцы Л. Ланко і Ул. Юрчук запрасілі 
нас за стол і пачаставалі нас сваім пра- 
дуктам --- півам. Пасьля узаемна пры- 
язнай размовы яны падаравалі нам па 
бутэльце піва: «Старажытняе» и «Бур- 
штын Беларусі», а гэтак сама вітаміні- 
заваныя напіткі «Цэвіты». 


У траўні сёлета Лёндан наведала 
Ганна Сурмач, Старшыня Рады Згур- 
таваньня Беларусаў Сьвету. 11-га 
траўня ў Скарыніцы была лекцыя 
праф. А. Макміліна “Кезізіапсе апё 
Везігпабіоп: Фе Уезйрез оЁ Зосіаі5і 
Веаіізт іп тодега ВеіІагазіап Ііёе- 
гаше”. Праф. Дынглі прывітаў Г. Сур- 
мач. Кароткім выступленьнем яна вы- 
казала задаваленьне, што прыбыўіццы у 
Манчэстар, яна са сваім супадарожні- 
кам бізнесменам С. Стук змаглі быць 
на Багаслужбе а. Я. Абабуркі у БАПЦ 
ды адведаць беларусаў ў Брадфордзе 
ды ў Лёндане. 

А. Зданковіч 





КНІГА ПРАЎДЫ ПРА КУРАПАТЫ 


13-га чэрвеня ў сядзібе Народнага 
Фронту на Варвашэні 8 адбылася доў- 


гачаканая падзея - прэзэнтацыя кнігі: 


Курапаты - Кигараіу. 

Зянон Пазьняк каротка распавёў пра 
нялёгкі шлях стварэньня кнігі. Яна 
мела выйсьці ў менскім дзяржаўным 
выдавецтве «Беларуская Энцыкляпэ- 
дыя», але выдавецтва выставіла Пазь- 
няку непрымальныя патрабаваньні 
скараціць тэкст. Таму першае выдань- 
не кнігі зьдзейсьніў па-беларуску і па- 
'ангельску Беларускі Інстытут Навукі 
й Мастацтва ў Нью-Ёрку, дырэктар 
якога Вітаўт Кіпель выступіў на 
прэзэнтацыі. Другое, пашыранае вы- 
даньне літаральна празь некалькі меся- 
цаў ажыцьцявіла ў Менску незалежнае 
выдавецтва «Тэхналёгія». Вацлаў Баг- 
дановіч, дырэктар «Тэхналёгіі» так- 
сама выступіў з словам.» 

Выступаючы на гэтай важнай і ўра- 


чыстай падзеі, д-р Вітаўт Кіпель пад- 
крэсьліў, што хоць БІНІм і ажыц- 
цьяўляў выданьне кнігі пра Курапаты, 
але ўдзел ў фінансаваньні кнігі брала 
ўся беларуская дыяспара. Пры гэтым 
адзначыў д-р Кіпель, беларусы за мя- 
жой падтрымалі выданьне кнігі пра 
Курапаты з маральным задавальнень- 
нем, што дакумэнтуецца адно з боль- 
шых, дасюль раскрытых, злачынстваў 
камуністычнае ўлады над беларускім 
народам. Гэтаксама Вітаўт Кіпель ак- 
цэнтаваў, што і ў будучыні беларуская 
эміграцыя зробіць усё магчымае, дапа- 
магаць дакумэнтацыі нашае трагічнае 
навейшае гісторыі. 

На ўрачыстасьці прэзэнтацыі кнігі 
прысутнічалі таксама амэрыканскі й 
брытанскі паслы, прадстаўнікі розных 
эўрапэйскіх дзяржаваў, ды шматлікія 
прадстаўнікі акадэмічнага й палітыч- 


снага сьвету Рэспублікі Беларусь. 


ч 9661 чвэппр ўр Ж ЭхаЎ і ЯЧ 


зр 

Натальля Русак. 


13-га чэрвеня сёлета дэлегацыя ад 
Нью-Джэрзійскага Аддзелу БАЗА ў 
складзе Юркі Азаркі, Юркі Кіпеля, 
Натальлі Русак і Віктара Тура мелі 
спатканьне з сэнатарам Франкам Лаў- 
тэнбэргам. 

Найперш дэлегацыя правяла працяг- 
лую гутарку з трымя сябрамі ягонага 
кабінэту, у якой яны мелі нагоду раска- 
заць пра беларускую эміграцыю, пра 
гісторыю Беларусі, пра сучасны стан 
ды пра Чарнобыльскую трагэдыю на 
Беларусі. Было гэктаксама ўзьнятае 
пытаньне як Амэрыканскі ўрад змог- 


ьлева-направа: Ю. Кіпель, В. Тур, 





сэнатар Ф. Лаўтэнбэрг, Ю. Азарка, 


бы дапамагчы Беларусі. 

Пасьля гэтай, больш дэталёвай 
дыскусіі, было спатканьне й кароткая 
гутарка з сэнатарам Лаўтэнбэргам, у 
часе якой высьветлілася, што маці сэ- 
натара паходзіць зь Беларусі. 


Дэлегацыя падаравала 


сэнатору 
беларускія кнігі і часопісы. 


Гэтае першае спатканьне адчыняе 
дзьверы для далейшых спатканьняў і 
дыялёгаў беларускай эміграцыі з прад- 


стаўнікамі амэрыканскага ўраду. 


Юрка Кіпель 


ж ж ж 


26-га чэрвеня ў Гайланд Парку 
адбыўся гадавы сход Нью-Джэрзый- 
скага Аддзелу БАЗА. Старшыня Ад- 
дзелу Янка Азарка адчыніў сход, а а. 
Васіль Андрэюк благаславіў працу 
сходу. Сп. Якуб Сапежынскі быў вы- 
браны на старшыню сходу, а сп. Васіль 
Русак -- на сакратара. 

У сваёй прамове, старшыня Аддзелу 
сп. Я. Азарка падкрэсьліў пасьпяховую 
працу Аддзелу за мінулы год: арганіза- 


ваньне сьвяткаваньня 25-га Сакавіка: 


правядзеньне Кангрэсу БАЗА. Ён гэ- 
таксама ўспамянуў вялікія дасягненьні 
Аддзелу ў наладжаньні кантактаў з 
кангрэсмэнам Палоне і сэнатарамі 
Лаўтэнбэргам 1 Брадлей ды падзякаваў 
сп. Юрку Азарку 1 сп-ні Галіне Русак за 
супрацоўніцтва. 

Нью-Джэрзійскі аддзел БАЗА рабіў 
гэтаксама захады перад амэрыканскімі 
урадавымі коламі для пасыланьня 
назіральнікаў за выбарамі прэзыдэнта 
Беларусі. 


На новага старшыню Аддзелу быў 
выбраны сп. Юрка Азарка. Новыя ся- 
бры ураду: Юрка Кіпель, Якуб 
Сапежынскі, Віктар Тур 1 Янка Азарка. 

Пляны новага ўраду на будучыню 
наступныя: актывізаваць Камітэт Па- 
літычнай Акцыі; актыўнае прыдбаньне 
новых сяброў; наладжаньне Сьвята- 
Фэстывалю Купальле. 

Юрка Азарка 





АДКАЗЫ РЭДАКЦЫІ 
Сп. Паўлу Гузу з Аўстраліі 


Артыкул Ваш аб Другім Усебелару- 
скім Кангрэсе атрымалі. Шчыра дзяку- 
ем. На вялікі жаль ня зможам яго вы- 
карыстаць, бо быў ён ужо надрукава- 
ны ў «Голасе Часу». Газэта «Беларус», 
як правіла, ня друкуе артыкулаў, якія 
ўжо дзесь зьявіліся. У будучыні пры- 
сылайце свае артыкулы выключна для 
«Беларуса». 


Дораты, у штаце Нью-Джэрзі 


У нядзелю 3-га ліпеня сёлета 
парафіяне й настаяцель парафіі БАПЦ 
Сьв. Тройцы шаноўны архімандрыт 
Карп, віталі Уладыку Мітрапаліта 
Мікалая, які з Таронта прыехаў адве- 
даць гэтую малую, але дзейную бела- 
рускую парафію й грамаду. Вернікі 
БАПЦ з суседніх прыходаў у Гайланд- 
Парку й Нью-Ёрку суправаджалі Ула- 
дыку Мікалая ў ягонай візытацы!. 


2-га ліпеня сёлета адбылося ўрачы- 
стае адчыненьне сэзону у Беларускім 
Адпачынковым Цэнтры  «Бэлэр- 
Менск». 

30-га-3 1-га ліпеня адбудзецца 30-ая 
Спартовая Сустрэча Беларуска-Амэ- 
рыканскае моладзі. Плянуецца гэтак- 
сама дзіцячы лягер. 





З жыцьця ў Кліўлендзе 
НАРАХВІЯЛЬНАЕ СЬВЯТА 


“Беларуская калёнія ў Кліўлендзе ад- 
значыла урачыста парахвіяльнае сьвя- 
та патронкі -- Жыровіцкае Божае 
Маці, якое абылося ў нядзелю 22-га 
травеня сёлета. Перад гэтым, у сыботу 
была адслужана вячэрня, а пасьля 
службы ў царкоўнай залі адбылася вя- 
чэра, у часе якой духавенства мела на- 
году абмяркаваць царкоўныя справы. 
Сьвяткаваньне распачалося архірэй- 
скай службай а 10-ай гадзіне раніцы, 
якую ачоліў Мітрапаліт Мікалай, Пер- 
шы Ярарх БАПЦ у саслужэньні з 
мітрафорным прат. Васілём Андрэю- 
ком з парахвіі ў Гайленд Парку, Нью- 
Джэрзі, мітраф. прат. Александрам 
Радэнковічам з Флярыды й настаяце- 
лям парахвіі прат. Міхасём Страпком. 
Служба прайшла вельмі ўрачыста, до- 
бра сьпяваў царкоўны хор. У часе 
службы Мітрапаліт Мікалай узнагара- 
дзіў прат. М. Страпка крыжам і аздо- 
бамі. У канцы літургіі Мітрапаліт ска- 
заў добрую казань, у якой падаў гіста- 
рычныя ведамкі аб зьяўленьні іконы 
Жыровіцкае Божае Маці. Крэсны ход 
замыкаў гэтую частку ўрачыстасьцяў. 

Пасьля службаў у залі Грамадзкага 
Цэнтру Полацку адбыўся банкет, які 
быў добра прыгатаваны працаўнікамі 
цэнтру. Праграму вёў настаяцель М. 
Страпко. У часе банкету адзначылі й 
прывіталі Мітр. Мікалая зь яго днём 
народжаньня, адсьпяваўшы Многае 
лета і ўручылі яму падарунак ад па- 


рахвіі й Жаночага Задзіночаньня Кліў- 


ленду. 

Прывіталі гэтаксама гасьцей з 
Дэтройту: др. Язэпа Сажыца, Кацю 
Мазура, Люду Бакуновіч, Юрку Мазу- 
ра зь Беларусі й гасьцей з Еры, Пэн- 
сыльваніі. 

Мітрапаліт Мікалай заклікаў усіх 
трымацца разам свае царквы й выказаў 
надзею, што паколькі прынятая кан- 
стытуцыя Рэспублікі Беларусь і мова 
беларуская зьўяляецца дзяржаўнай, 
дык ёсьць надзея, што беларуская мова 
будзе ўведзеная і ў царкоўнае жыцьце 
на Бацькаўшчыне. 

У канцы старшыня парахвіяльнае 
рады сп-ня Оля Дубаневіч падзякавала 
духавенству, гасьцям, усім прысутным 
да працаўніком за ўдзел 1 добрае на- 
ладжаньне гэтай урачыстасьці. 


К.П. 





ГВАЛТ НАД АЛЕГАМ 
БЕМБЕЛЕМ ПРАЦЯГВАЕЦЦА 


Пра намаганьні гарадскіх уладаў 
Менску высяліць гвалтам. навукоўца й 
паэта Алега Бембеля зь ягонага баць- 
коўскага дому ў Менску (вул. Якуба 
Коласа, 29а) газэта «Беларус» пісала 
ўжо ў жніўні летась. Гвалт над А. Бем- 
белем аднак працягваецца, ідзе далей 
грубое парушэньне правоў чалавека, 
загарантаваных канстытуцыяй, а так- 
сама прынцыпаў абвешчанае ўладамі 
прыватызацыі. 25 чэрвеня сёлета прад- 
стаўнік гарадскіх уладаў зламаў ломам 
замок у дзьвярах Бембелевага дому, У 
якім яшчэ змагаецца за свае правы яго- 
ны ўласьнік, адаслаўшы сям'ю жыць 
тымчасам у іншым месцы. Бальша- 
віцкая экспрапрыяцыя 1 гвалт над ча- 
лавекам, як выглядае, ня маюць межаў 
у сучаснай Беларусі. Здымак А. Бем- 
беля ля сваіх зламаных дзьвярэй зро- 
блены на наступны дзень пасьля выла- 
му замка. 





А. Бембель каля зломаных дзьвярэй 


З жыцьця ў Бостане, у штаце 
Масачусэтс 





23-га чэрвеня сёлета, каля Гарадз- 
ского будынку ў Бостане, стараньнем 
мясцовых беларусаў, у прыватнасьці 
Язэпа Пацэвіча, быў вывешаны бела- 
рускі сьцяг у адзначэньне першых 
прэзыдэнцкіх выбараў у Беларусі. 

Бастонская газэта “Воз(оп б]Іобе” за 
24-га чэрвеня зьмясьціла кароткую 
інфармацыю пра выбары у Беларусі - 
«выцяг, перапоўнены клопатамі й стра- 
хам за эканамічную сытуацыю, якая 
ўсячас пагаршаецца...» 





З жыцьця ў Кліўлендзе. 
АДКРЫЦЬЦЁ СЭЗОНУ 
ШКНІКАЎ 


Камітэт Беларуска-Амэрыканскага 
Цэнтру Полацку ў Кліўлендзе, адчы- 
н-іў у нядзелю 29-га травеня 1994 г. 
сэзон пікнікаў, якія будуць прадаўжац- 
ца ў нядзелі праз цэлае лета. 

Праграма пачалася Бржаю службаю 
ў залі Полацку, якую адправіў прат. 
Міхась Страпко. Пазьней усе перайшлі 
на плошчу пікнікаў каля возера, дзе, 
пры лесе былі расстаўленыя сталы. 


Мэню скаладался з розных страваў, 


але цэнтрэм увагі была сьвежая шын- 
ка, тушаная на вогнішчы, на месцы до- 
бра ведамым кухаром Андрэям Стрэ- 
чыням. Пагода была добрая, цёплая, 1 
сабралася шмат людзей старэйшых, 
малодшых, дзяцей. Бяседа прадаўжа- 
лася ў вясёлым настроі пры сталах, 
групамі. Прыгожа гучэла касэтная му- 
зыка зь Беларусі аж да 6:00 вечара. 

А 6:30 пачаліся агульныя танцы у 
залі пад аркестру Валі Пархоменка й яе 
мужа Алеся Казака й дачкі Олі. Рэпэр- 
туар гэтае аркестры складаўся ў баль- 
шыні з мэлёдыяў беларускіх песьняў, 
пры гэтым і вакальным выкананьнем, а 
часамі з удзелам 1 танцораў, што моцна 
спадабалася прысутным. У часе пера- 
пынку была вячэра, ды далей прадаў- 
жаліся танцы з урыўкамі канцэртных 
выступленьняў Пархоменкаў да 9-ае 
гадзіны вечара. 

Дзень прайшоў вельмі прыемна й ве- 
села. Ён зьяднаў сяброў беларускае 
калёніі старэйшых 1 малодшых, разьвя- 
сяліў іх пасьля такое доўгае й халоднае 
зімы. Вялікая падзяка тут належыць 
сябром камітэту Полацку Й 
удзельнікам наладжаньня, ды хочацца 
пажадаць ім добрых посьпехаў у нала- 
джаньні далейшых пікнікаў. 


К.П. 


НАВУКОВА-ГРАМАДЗСКАЯ ДЗЕЙНАСЬЦЬ 
НА БАЦЬКАЎШЧЫНЕ 


У травені-чэрвені сёлета на Беларусі 
адбыліся некалькі канфэрэнцыяў, у 
якіх бралі ўдзел таксама беларускія 
дасьледнікі як з блізкага, гэтак і далё- 
кага замежжа. 

. Ад 17-га да 2]1-га травеня ў 

мясцовасьці Іслач, што каля г. Ракава, 
адбыўся кангрэс, арганізаваны Белару- 
скім ПЭН-цэнтрам, пад назовам 
«Посттаталітарнае грамадзтва: 
асоба і нацыя». Праводнай тэмай на 
кангрэсе была праблема пагрозы сва- 
бодзе інтэлектуальнай творчасьці гра- 
мадзтву як на Беларусі, гэтак 1 ў іншых 


краінах былого Савецкага Саюзу. Бы-. 


ло падкрэсьлена, што ўжо і цяпер 
беларускі урад вядзе змаганьне з 
журналістамі і інтэлігенцыяй праз 
шматлікія судовыя працэсы. 

У працах кангрэсу ўзялі ўдзел прад- 
стаўнікі блізу 20-ёх краінаў. Ад бела- 
рускіх дасьледнікаў у ЗША чыталі да- 
клады д-р Вітаўт Кіпель 1 д-р Ян 
Запруднік. 


24-га - 25-га травеня ў Менску ад- 
былася міжнародная навуковая канфэ- 
рэнцыя «Яўрэйская культура Беларусі 
і яе узаемадзеяньне з беларускай і 
іншымі культурамі». 

Канфэрэнцыя была арганізаваная 
Аб'яднаньнем Яўрэйскіх Арганізацы- 
яй 1 Абшчын Беларусі, Нацыянальным 
Навукова-Асьветным Цэнтрам імя Ф. 
Скарыны, Міжнароднай Арганізацыяй 
«Джойнт», Міжнароднай Асацыяцыяй 
Беларусістаў ды іншымі згуртаваньня- 
мі і установамі. У працы канфэрэнцыі 
браў актыўны ўдзел таксама пасол 
Ізраіля ў Беларусі сп. Эліах Валк, які 
выдатна валодае беларускай мовай, 
прадстаўнікі розных міністэрстваў 
Рэспублікі Беларусь, а з Амэрыкі у 
канфэрэнцыі удзельнічалі сп.сп. Якаў 
Гудман (зь Нью-Ёрку), Ігар Котлер (з 
Каліфорніі), Дэвід Фішман, прафэсар у 
Яўрэйскай Тэалягічнай Сэмінарыі, 
Нью-Ёрк, Ян Запруднік і 
Кіпель. 

23-га травеня ў. Менску, у Доме 
Літаратара адбывалася навуковая кан- 
фэрэнцыя скліканая Ўсебеларускім 
Жаночным Фондам Эўфрасіньні По- 
лацкай. 

У канфэрэнцыі бралі ўдзел д-р 
Вітаўт Кіпель і д-р Янка Запруднік. 

5-га чэрвеня ў Гародні адбылася 
міжнародная канфэрэнцыя «Шлях да 
ўзаемнасьці», якую арганізаваў Саюз 
Палякаў Беларусі, Горадзенскі Аблас- 
ны Фонд Культуры і Гродзенскі Аб- 
лвыканком. На канфэрэнцыі дыскута- 
валіся польска-беларускія дачыненьні, 
а ў працах яе бралі ўдзел Консул Поль- 
шчы - пані Альжбэта Смулкова, а з 
дыяспары д-р Вітаўт Кіпель. 


12-га - 13-га чэрвеня ў Менску 
праходзіла міжнародная навуковая 
канфэрэнцыя «Культура Беларускага 
Замежжа», якую арганізавалі: Згурта- 
ваньне беларусаў сьвету «Баць- 
каўшчына» 1 Нацыянальны Навукова- 
Асьветны Цэнтр імя Ф. Скарыны. З 
дакладамі выступалі каля 50-х асобаў. 
Беларускімі дакладчыкамі з Амэрыкі 
былі: д-р Ян Запруднік, сп-ня Зора 
Кіпель, сп. Масей Сяднёў і д-р Вітаўт 
Кіпель. Гэтая першая навуковая кан- 
фэрэнцыя скліканая таварыствам 
«Бацькаўшчына» адзначалася шыры- 
нёй тэматыкі ды выдатнай рэпрэзэнта- 
цыяй. У канфэрэнцыі прынялі таксама 
ўдзел сп-ня Алеся Кіпель (ЗША), сіп. 
Янка Жучка (Бэльгія), сп. Мікола 
Ганько (Канада), сп. Міхась Белямук 


Вітаўт 


(ЗША), сп. Васіль Мельяновіч (ЗША), 
сп-ня Ларыса Урбан (Нямеччына) ды 
сп. Мікола Прускі (ЗША). 


14-15 чэрвеня ў Менску адбывалася 
Міжнародная навуковая канфэрэнцыя 
«Беларуска-Амэрыканскія гістарыч- 
на-культурные ўзаемадачыненьні: 
традыцыі, сучасны стан, пэрспэкты- 


вы». Гэтую канфэрэнцыю арганізавалі. 


Беларускі гуманітарны адукацыйна- 


культурны цэнтр, Беларускі Інстытут . 


Навукі й Мастацтва (ЗША), Нацыя- 
нальны навукова-асьветны цэнтр імя 
Ф. Скарыны, Міжнародная Асацыяцыя 
Беларусістаў 1 Згуртаваньне прадпры- 
мальнікаў Беларусі. Як адзначалі ў 
прэсавых інтэрвію арганізатары кан- 
фэрэнцыі, хоць гэтая канфэрэнцыя і не 
названая першая, але арганізатары 
плянуюць праводзіць гэткія канфэрэн- 
цыі пэрыядычна. Канфэрэнцыя была 
надзвычай удалай. Было зачытана па- 
над 50 дакладаў у двух сэкцыях: гіста- 
рычнай, філалагічнай-мастацкай-літа- 
ратурнай-гаспадарчай. Адзначаліся да- 
клады арыгінальнымі, новымі пошука- 
мі дасьледваньнямі ды глыбінёй дась- 
ледваньняў. 

Адчынялі канфэрэнцыю ўступнымі 
словамі: д-р Адам Мальдзіс, часовы 
павераны ЗША ў Беларусі Джордж 
Крол, прадстаўнік міністэрства куль- 
туры 1 друку Рэспублікі Беларусь Ге- 
надзь Бураўкін, прадстаўнікі парля- 
мэнту рэспублікі Алег Трусаў і 
Валенцін Голубеў, ляўрэаты 
Міжнародных прэміяў ЮНЭСКО -- 
Алесь Разанаў 1 Сяргей Панізьнік, 
Міністр Замежных Справаў Беларусі 
-- Пётра Краўчанка ды старшыня 
БІНІму - др. Вітаўт Кіпель. 

З амэрыканскага боку былі зробле- 
ныя гэткія даклады: сп-чня Алеся 
Кіпель Амэрыканская Дапамога 
Беларускі ў праграме »АРА», сп-ня 
Зора Кіпель - Амэрыкана ў творах бе- 
ларуска-амэрыканскіх письменьнікаў, 
д-р Ян Запруднік - Новая англамоўная 
беларусіка, д-р Вітаўт Кіпель - Ка- 
лекцыі і архіўныя матар'ялы па бела- 
русіцы ў амэрыканскіх бібліятэках і 
дасьледных установах. 

У працах круглых р сталоў 
канфэрэнцыі бралі ўдзел таксама 
сп.сп. Васіль Мельяновіч, Міхась Бе- 
лямук, Мікола Ганько ды госьці амэ- 
рыканцы. 

Беларуска-амэрыканская канфэрэн- 


СцЫя-- выдатны, хоць на дзесяцгодздзі 


спозьнены пачын, бо з усяе беларускае 
дыяспары, амэрыканскія беларусы, 
здолелелі ўтрымаць і сувязь зь Бела- 
русьсю ды зацікавіць масу амэрыкан- 
цаў-беларусаў краінай свайго паход- 
жаньня. Відавочна, канфэрэнцыі 
гэткія будуць спрыяць адраджэньню 
беларускае спадчыны ў Амэрыцы ды 
улучэньню здабыткаў амэрыканскіх 
беларусаў у развьвіцьцё беларускае 
нацыі. 


19-га чэрвеня ў Карэлічах, каля На- 
ваградку праходзілі чародныя Карэ- 
ліцкія Чытаньні -- гадавыя даклады 
па гісторыі 1 культуры Беларусі. 

У працах канфэрэнцыі браў удзел 
д-р Ян Запруднік, ураджэнец Міра, На- 
ваградчына. 

Апрача гэтых фармальных канфэ- 
рэнцыяў прадстаўнікі далёкае дыяспа- 
ры удзельнічалі ў дзесятках пра- 
цоўных сустрэчаў у розных інстыту- 
тах, бібліятэках да грамадзка-палітыч- 
ных арганізацыях як у Менску, гэтак і 
на правінцыі. 


«БЕЛАРУСУ» У БЕЛАРУСІ - 





АДЗІН ГОД 


Зьлева-направа: Я. Жучка, В. Багдановіч, Зора Кіпель, Алеся Кіпель, 


В. Кіпель, Я. Запруднік, В. Мельяновіч 


Ужо год як незалежная беларуская: 


выдавецкая кампания «Тэхналогія» 
выпускае ў сьвет амэрыканскага «Бе- 
ларуса». 
«Беларус» набывае на Беларусі ўсё 
большую папулярнасьць: расьце ягоны 
наклад, што рэалізуецца праз кіёскі Та- 
варыства Беларускай Мовы ў Менску; 
газета трапляе і ў «глыбінку», атры- 
моўваць яе многія бібліятэкі, а таксама 


- нашыя землякі ў Вільні й Беластоку. 
18-га чэрвеня, карыстаючы з пабыту 
ў Менску, некалькі сяброў рэдкалегіі 
газэты «Беларус», кампанія «Тэхнало- 
гія» мясцовыя й замежныя госьці 
адзначылі скромнай імпрэзай угодкі 
выхаду «газэты беларусаў у вольным 
сьвеце» на Бацькаўшчыне ды абмяня- 
ліся паглядамі на магчымасьці іншых 
супольных выданьняў у будучыні. 


АД АДМІНІСТРАЦЫІ І РЭДАКЦЫІ 


Друкаваньне нашай газэты ў Беларусі зьвязанае з пэўнымі 
дататковымі выдаткамі: рабленьне адмысловага клішэ, перасылкі яго і 


друку газэты ў Менску. 

Заклікаем нашых чытачоў прысылаць ахвяраваньні на друкаваньне 
«Беларуса» ў Беларусі. Традыцыя ўжо запачаткаваная -- просім пад- 
трымаць. 





АДРАДЖЭНЬНЕ -- ПРАЗ ПРЫВАТНЫ БІЗНЭС 


Ня гледзячы на вялікія цяжкасьці, 
перш за ўсе з-за адсутнасьці разумнай 
й зацікаўленай дзяржаўнай палітыкі, 
на Беларусі ўжо павялічваецца коль- 
касьць літаратуры на роднай мове. Не 
малую роль ў гэтым адыгрываюць па- 
куль што вельмі нешматлікія прыват- 
ныя нацыянальныя выдавецтвы. Адно 
ЗЬ ІХ -- кампанія «Тэхналогія». 

Ужо больш году «Тэхналогія» выдае 
на Беларусі вядомы ў сьвеце англа- 
моўны часапіс аб нашай рэспубліцы 
«БЕЛАРУСКІ АГЛЯД» і газэту нашае 
эміграцыі «Беларус». У яшчэ адным 
сваім выданьні - газэце «Добры дзень» 
мы расказваем аб дзейнасьці апазыцыі 
БНФ у Вярхоўным Савеце. За кароткі 
час незалежнае прыватнае выдавецтва 
«Тэхналогія» выпусціла ў сьвет вельмі 


“неабходныя зараз для навучаньня 


слоўнікі -- «Расейска-Беларускі хіміч- 
ны», «Расейска-Беларускі фізыялагіч- 
ны», «Расейска-Беларускі вайсковы», 
рэлігійную працу «Будслаў - сьвятыня 
Беларусі». 

На прыканцы мінулага году з 
друкарні выйшлі «АНГЕЛЬСКА-БЕ- 
ЛАРУСКІ» і «БЕЛАРУСКА-АН- 
ГЕЛЬСКІ» слоўнікі Яна Пятроўскага з 
Флярыды, першая кніга таленавітага 
маладога беларускага паэта і барда 
Анатоля Кудласевіча «Плакун-трава», 
зборник «Беларускай 
песьні». У кніжных крамах Менску й 
Беларусі зьявіліся новыя кнігі кампа- 
ніі: «Менск: адміністратыўны, гіста- 


бардаўскай. 


рычны, палітычны і эканамічны 
бізнес-гід» Гая Пікарды (на ангельскай 
мове), фундаментальная праца лідэра 


БНФ Зянона Пазьняка «Курапаты» 


(больш за 300 старонак, багата ілюст- 
раваная на беларускай 1 ангельскай мо- 
вах) 1 кніга групы супрацоўнікаў цен- 
тру Дж. Картэра «Тэлебачаньне і вы- 
бары». 

У бліжэйшых плянах прыватнага 
выдавецтва - «Беларуска-Французскі 
слоўнік» былога рэктара беларускага 


душпастырства ў Парыжы айца Льва. 


Гарошкі ды сэрыя брашураў «Бела- 
русь -- краіна спрыяльных магчы- 
масьцяў» на ангельскай, нямецкай і 
французскай мовах. 

Кампанія «Тэхналогія» зацікаўленая 
ў распаўсюджваньні свай літаратуры 
за мяжой і сумеснай дзейнасьці ў галі- 
не выдавецкай справы. Мы маем доб- 
рыя магчымасьці, дасьведчаньне і га- 
товыя выдаваць на бацькаўшчыне тво- 
ры літаратараў замежжа, а таксама мэ- 


муары, навуковыя працы і іншую Літа- 


ратару, інтарэс да якой у апошні час 
значна вырас. З зацікаўленасьцю так- 
сама разгледзім прапановы аб набыць- 
ці невялікай (магчыма і ўжыванай) 
друкарні. 

Будзем сардэчна рады ўсім Вашым 
перадам, крытычным заўвагам, дапа- 
мозе 1 проста шчыраму роднаму слову! 


Вацлаў Багдановіч, 
Прэзыдэнт выдавецтва «Тэхналогія» 





АДЗНАЧЭНЬНЕ БЕЛАРУСКІХ ДАСЬЛЕДЧЫКАЎ НА БАЦЬКА ЎШЧЫНЕ 


Ганаровымі Граматамі Усебелару- 
скага Жаночага Фонду Эўфрасіньні 
Полацкай за садзейнічаньне разьвіць- 
цю культуры, навукі, хрысьціянскіх 
традыцыяў дзеля духоўнага адрад- 
жэньня беларускай нацыі і яднаньня 
народаў узнагароджаныя: спадарыня 
Зора Кіпель, д-р Ян Запруднік і д-р 
Вітаўт Кіпель. 


Ж жж 


У знак прызнаньня заслугаў у справу 
захаваньня Беларушчыны, ды цэнячы 
клопат 1 руплівасьць у пашырэньні ве- 
даў пра Беларусь на захадзе ды ў сьвеце 
наагул, Беларускі ПЭН-цэнтар прызнае 
сваімі паўнамоцнымі сябрамі д-ра 
Вітаўта Кіпеля і д-ра Яна Запрудніка. 


ЧІ ББ6бТ ЧНЭцП г" ЬТ.Ь б е Я “іна 


БЕЛАРУС 79 414 Ліпень 1994 г. 


«О, БЕЛАРУСЬ, МАЯ ШЫПШЫНА 


(Уражаньні з падарожжа) 


Мінулага году я была на першым 
Зьезьдзе Беларусаў Сьвету ў Менску. 
Першы раз у жыцьці пабачыла я Бела- 
русь і пачулася, што ўрэшце прыехала 
дамоў. Ведаючы, як беларускі народ 1 
беларускія землі выкарыстоўваліся 
саветамі, я ўяўляла сабе, што там ўсё 
будзе шэрае. Праўда, было шэрага 
шмат. Нават зашмат расейскага й са- 
вецкага ў «незалежнай» Беларусі. 
Некалькі разоў бачыла помнікі Леніна 
на вуліцах. Сэрца балела й злосьць бра- 
ла глядзець на вялізарную яму ў 
сярэдзіне Менску. Як мне расказвалі, 
там стаяў калісь прыгожы гістарычны 
будынак.. 20 гадоў таму назад 
разбурылі яго й так пакінулі яму. 
Кёфлькі такіх манумэнтаў нашае гісто- 
рыі разбурылі, каб на іх мейсцы пабу- 
даваць высокія й ані прыгожыя, ані 
важныя будынкі. 

Выгоды да якіх мы тут прывыклі, 
амаль што не існуюць. Аднак я бачыла 
пэрлы элегантнасьці й высокага ма- 
стацтва, прыкладам Музэй Максіма 
Багдановіча ў Менску. Там усё, пачы- 
наючы ад афармленьня сьцен, вокан, 
мэбляў, да арганізацыі і разьмяшчэнь- 
ня экспанатаў, было найвышэйшай 
якасьці. Там кожная дэталь, кожны ку- 
точак, кожная рамка вельмі дакладна 
абдумана й выканана на высокім 
мастацкім узраўні ў чыста беларускім 
стылі. У гэтым цудоўным музэі я адчу- 


з” 


ла багацьце культуры й моц нацыя-. 


нальнага духу ў Беларусі. 

У мяне было такое ўражаньне, што 
ўсе хто гаварыў да мяне у Беларусі, 
былі маімі роднымі. Мне сумна ска- 
заць, што ня ўся мая сапраўдная радня 
гаварыла па-беларуску. На вуліцах бе- 
ларускую мову я рэдка чула, але раз 
прыпадкова ў кафэ пазнаёмілі мяне з 
маладым дырэктарам таго-ж самага 
цудоўнага Музэю Максіма Багдано- 
віча, 1 ягоныя першыя словы да мяне 
былі: «Скажэце вашай маме, што я ўжо 
прыняў ейную граматыку. І гэта не 
адзіны раз калі нехта з маладых штось 
падобнае мне сказаў. Я была захопле- 
на, што мамінай працай карыстаюцца ў 
Беларусі, але ведала таксама, што гэта 
быў сумны доказ таго, што ў Беларусі 
ў школах вучаць толькі зрусыфікава- 


ную вэрсыю нашае мовы. 


Я мела гонар спаткаць шмат выдат- 
ных людзей, якія былі абсалютна адда- 
ныя ідэі незалежнасьці Беларусі. У 


сэрцы цешылася й зразумела, чаму мае: 


бацькі й іншыя так былі адданыя й бяз- 
конца займаліся беларускімі справамі й 
уцягвалі ў беларускае жыцьцё сваіх 
дзяцей. Тады мне часам здавалася, 
чаму мы гэтым усім займаемся й пе- 
раймаемся, калі ў Беларусі ніхто ня 
дбае, па-расейску гавораць, паддаліся 
Зусім 1 нічога не мяняюць. Аднак пас- 
лухаўшы некалькі трагічных сямейных 
гісторыяў, пабыўшы пры Крыжы 
Пакутнікаў у Курапатах, я добра зра- 
зумела, чаму так доўга нічога не мяня- 
лася. Я веру, што нашя думкі, малітвы 
й стараньні нейкім спосабам далі духо- 
вую падтрымку тым, каторыя адважы- 


ліся змагацца за свае правы, сваю мову 


й за свой народ. 

Падарожжы па Беларусі прынесьлі 
мне найбольш задаваленьня. На даро- 
гах ня было шмат аўтаў, але па бакох іх 
часта стаялі папсутыя. Газалінавых 
станцыяў амаль што няма, а дзе й 
ёсьць, трэба стаяць у чарзе, часам 
гадзінамі, каб дастаць вельмі дарагі газ 
(так там называюць газаліну). Ня дзіва, 
што час ад часу спатыкаліся вазы й 
Коні. Я мела такое ўражаньне, што тут 


час спыніўся 50 гадоў таму. Пачуцьцё 
было рамантычнае, быццам у фільме. 
Я раней не ўяўляла, што Беларусь 
такая прыгожая. Краявіды лагодныя й 
спакойныя. Дзеравянныя хаткі акурат- 
на прыбраныя й памаляваныя вясёлымі 
колерамі. У некаторых вёсках сярод 
садкоў, быццам зусім прыпадкова, ста- 
яць руіны замкаў нашых даўнейшых 
князёў. Паміж руінаў замку пасьвяцца 
козачкі, авечкі. Апрача нас нікога 
няма. Выглядае, ніхто ня цікавіцца, 
толькі ведаюць, што пасьля вайны на 
пляцы збудавалі будкі, каб людзі мелі 
дзе жыць. У Мірскім замку адбываец- 
ца паважная рэстаўрацыі яго. Аказва- 


ецца арганізацыя Задзіночаных На- 


цыяў ОМІСЕЕ абвесьціла гэты замак 


гістарычным помнікам сусьветнае: 


вартасьці. Пакрывае кошты рэстаўра- 
ЦЫі 1 стварэньня ў замку музэю. 
Аднак найбольш нашых гістарыч- 


“ных скарбаў пабчыла я выехаўшы з 


Рэспублікі Беларусь -- у Вільні. Там 
была зусім іншая атмасфэра чымся ў 
Менску. Адчуваўся старажытны дух. 
Вежы, касьцёлы, цэрквы, унівэрсытэт 
(у якім мая мама й цётка вучыліся), 
сымпатычныя вулічкі захаваліся. У гэ- 
тым гістарычным горадзе відаць пра- 
грэс. Былі цікавыя крамы, кафэ -- 
уладжаныя з пачуцьцём эстэтыкі, 
была ветлівая, дбайлівая абслуга. 
Відно было, што гэты народ ня быў 
так моцна й доўга пад пальцам саветаў. 
Там усе гаварылі па-літувіску. Я была 
ўдзячная, што хаця там захаваліся на- 
шыя гістарычныя скарбы, але чулася 
аграбленая, на-першае саветамі што, 
яны проста аддалі нашую сталіцу, а па- 
другое летувісамі, бо яны цяпер вельмі 
пільна стараюцца сьцерці кожны сьлед 
ўсяго беларускага й ператвараюць у 
сваё. 

Чым я была найбольш заскочаная -- 
гэта прыродай Беларусі. Узноў я чака- 
ла бачыць ўсё шэрае, шэрую спаленую 
пасьлдя Чарнобылю, пустыню. А тут я 
апынулася ў раі. Пры дарогах растуць 
мае любімыя кветкі -- лупіны, шый- 
шына, мак, васількі. Сасновыя лясы, 
роўныя, чыстыя, ня зрэзаныя. Паху- 
чыя ліпы ўсюды. Амаль пры кожнай 
хаце густа засаджаны гарод гароднінай 
і фруктовымі дрэвамі, каб было што 
есьці, і кветкамі. Кветкі пышныя ра- 
стуць у пояс і вышэй, а маліны вялікія, 
як сьліўкі, сапраўдны рай! Ну, але я ня 
была ў тым раёне каля Чарнобыля, дзе 
няма птушак і дзе, калі ідзе дождж, па- 


ляць усю гародніну, якую людзі яшчэ" 





пробуюць расьціць, -- тыя людзі, што 
даўно мусілі-бы быць эвакуаваныя. 
Аказваецца, што фэнамэн вялізарных 
малінаў і буйных кветак таксама вынік 
радыяцыі. 

На кожным кроку я адчувала дваякія 
пачуцьці. У адзін мамэнт надзею, ра- 
дасьць, любоў, хваляваньні, спакой, а ў 
другі -- сум і роспач, непакой за буду- 
чыню беларускага народу. Усе мае 
думкі вярталіся да аднаго: ці гэтыя 
мілыя, часам хворыя, дзеткі, што на- 
зываюць мяне цёцяй Эвай, вырастуць 
здаровымі дарослымі? А як маладыя 
пары асьмельваюцца мець дзяцей? А 
які страх для іншых, якія маюць дзя- 
цей? А чым карміць гэтых дзетак? Як 
нашая, надзвычай прыгожая, зямля 
вытрывае радыяцыю? Бяз конца 
прыходзілі ў галаву песьня: 


О, Беларусь, мая шыпшына 
“Зялёны ліст, чырвоны цьвет, 

У віхры дзікім не загінеш 

Чарнобылем не зарасьцеш. 


ЗГУРТАВАНЬНЕ БЕЛАРУСАЎ КАНАДЫ 


, БЕЛАРУСКА-АМЭРЫКАНСКАЕ ЗАДЗІНОЧАНЬНЕ 
запрашаюць беларускае грамадзтва на 


21-Ю СУСТРЭЧУ БЕЛАРУСАЎ ПАЎНОЧНАЙ 
АМЭРЫКІ, 
“якая адбудецца сёлета ў І абог ау У'еекепа 
3-5 верасьня ў ТОРОНТО, Канада 


ТЭМА СУСТРЭЧЫ 


Сучаснае палажэньне ў Беларусі і 
Роля Беларусаў Канады і ЗША ў беларускім нацыянальна- 


палітычным працэсе: 


Курапаты -- Беларускі Голокост. 
Накіраваньне усіх нашых сілаў у адно русло. ., 
Узаемдзеяньне паміж старэйшым і малодшым пака- 


леньньнем. 


Чарнобыльская трагэдыя і бяда Беларусі. 
Наш уплыў на ўрады Канады і ЗША у адносінах дапамогі 


Беларусі. 
ПРАГРАМА СУСТРЭЧЫ: 
Субота 3-га верасьня: 


гадз. 2 па паўдні -- АДКРЫЦЬЦЁ СУСТРЭЧЫ 
Беларускі Рэлігійна-Грамадзкі Цэнтар 
524 51. СІагеп5 Ауе., Тогопію 


гадз. 2.30 па паўдні -- ПРАЦОЎНЫЯ СЭСІІ 


гадз. 8.30 вечара - БАЛЬ СУСТРЭЧЫ 
ТНІОМРН НОУУАНР ФОНМЭОМК РІАЗА НОТЕІ. 
2737 Кеевіе Эігеегі, Тогопію, Опі. Те. 416-636-4656 


Нядзеля 4-га верасьня: 


гадз. 9.30 - БАГАСЛУЖБА 
гадз. 12.30 - АБЕД У БРГЦ 
гадз. З па паўдні -- УРАЧЫСТЫ СХОД СУСТРЭЧЫ 


ІКАНЦЭРТ 


ТВІСМРН НОЎ/АВЮОЗОНЧЭОМ РІАЗА НОТЕІ. 
2737 Кееіе 5ігеегі, Тогопію, Опі. Те!і. 416-636-4656 


гадз. 8 вечара -- СЯБРОЎСКІ ВЕЧАР 
Беларускі Рэлігійна-Грамадзкі Цэнтар 
524 51. СІагеп5 Ауе., Тогопію, Опі. 


Арганізатары Сустрэчы просяць удзельнікаў сваечасова паведаміць пра 
намер удзелу ў Сустрэчы дзеля забясьпечаньня мейса начлегу. 

Па інфармацыі просім зьвяртацца: іп СІеуеІапа - 7. Спапіепка (216) 781- 
7231; іп Меў ЎосК - А. Міскіеуіс" (212) 2771-8015; іп Ніапіапа Рагк - Мем 
Вгипэмі/іск - 7). Агао (908) 545-6654; іп Тогопію - А. Макзітіцк (416) 769-3650; 
іп Мопігеа! - А. Српгепоуўкі (514) 973-1639; іп ОЧама - 7). БигіІа (819) 770-2783; 
іп СПісаао - Ог. У. Ватцк (312) 7745-8916. 


Уладзімер Дубоўка даўно напісаў гэ- 
тыя словы, быццам нешта вычуваў, 
прачуваў бяду й пакінуў нам надзею, 
што Беларусь выжыве, пераможе ўсе 
свае цяжкасьці. Нам трэба ў гэта ве- 
рыць. 

Вынікам усіх маіх уражаньняў ства- 
рыўся ў мяне канцэпт «Праэкту Шып- 
шына», аб якім далей пішу. Пачатко- 
выя кошты яго, паводля пляну, будуць 
не малыя, але веру, што праект прыня- 
се шмат карысьці й надзеі нашым 
беларускім дзеткам -- нашай 
будучыні. 

Эва Пашкевіч 


РВОСЕСТ БЗНУРЭНУМА 


РОКРОХЕ: 

Тре ригрозе оЁ (Пі5 ргоўесі і5 (о гаізе 
попеу (о аз5і5С е сріІагеп іп Веіапіз 
ро аге уісітз оЁ Пе Среторбу! і5а5(ег 
апа (о рготосе рибііс ахагепе55 оЁ (Ве 
сгійса! зімацоп іп Веіапіз5. 

РКОЎЕСТ ЎТКАТЕСУ: 

5ітаў сгай5 ІІ Бе ригсразед іп Веіаг- 
05 апа 5019 іп Сапада апа Фе Опі(еа 
5(8(е5 оЁ Атегіса. ТПе іпіепіоп і5 бо сге- 
а(е а пеўуогК з(агапе 10 птетбег5 оў 
Веіагізап соттипійе5 апад ехіет4іпе ош 
іо (еіг Ёгіепа5 апа соттипінез апа 50 
оп. Тре ргодіцсі УіІІ Бе 501 іп уагіои5 
жауз5 фПісВ (о пос гедиіге ех(епзіуе оуег- 


Пеад5, 1.е. аб спиугср апёд соттипі у сеп- 
(ег5, сІ0б5, зспооІ5, Поте рапіех, еіс. Тре 
Гіг5С «Піртепі оЁ з(осК 15 (агреіед (о Бе 
ауаПабІе Бу Зер(етБет 1п (те бог Сргізё 
таб ен зпорріпт. 

Іпіогтайоп гегаг4іпе е шгеепі пеед 
бог тедіса!І заррІез, Че(охійсайоп рго- 
егат5 апа арргоргіа(е (геайтепі бог (пе 
срІагеп І] Бе ауаПаЫе ўПеге еуег Фе 
сгай5 аге 5оІ4. УУе сап ехресі баі рго- 
]есі5 ШШ еуоіуе аз афагепез5 его. 

Тре агі Гогт оЁ заў зсціріше аз 
сро5еп Бесац5е ій! 15 ппідсе апа раз ипі- 
уег5а! арреа!. Іі і5 ап агі от ўПісЁ Уі- 
Ьгапі Іе апа зрігіі апа ўі Бе розійуе 
зупбо! бог оиг сай5е. ТПі5 ргоўесі УіП 
поў опІу аз5і51 Пе срПагеп, Ьш ІІ аізо 
з0ррогі (Пе апі5(5 апі жогКег5 ргодисіпе 
Фе сгаЙ5 (пи5, сопігірайпе (о е есопо- 
ту оЁ Ве]апі5. 

НОМУ САМ ХТОС НЕТ Р: 

Гопайоп5 аге гедиігед (о соуег е 1п- 
іца! ехреп5е5 оЁ Фе рго]есі. “УВеп бе 
бг рразе 15 зиссезе[Шу сотріе(еа, (пе 
ргоўесі “ІІ зцз(аіп 165е І. І поШ Бе поб 
её раў апу фдопабоп5 тае (о е ргоўесі 
мі тиоідріу тапу йтез оуег. 

ЖНО ТО СОМТАСТ: 

Куа РазрКіеуіс-МсСагуйІ 
Вох 3352 Апаріп ІГ аКе, 
В.С., УОЁ, ІСО Сапаа 

Те]. (604) 742-3477 

Р]іеазе зепаё допаболпт (о Ргоўесі Збур- 

зрупа аб Фе абоуе адаге55. 


19-га чэрвеня сёлета выдатнаму бе- 
ларускаму пісьменьніку й грамадзкаму 
дзеячу, пашыральніку дэмакратычных 
ідэяў і незалежнасьці беларускае дзяр- 
жаўнасьці, Васілю Быкаву споўнілася 
70 гадоў. Прагрэсыўнае дэмакратыч- 
нае грамадзтва як на Бацькаўшчыне, 
гэтак і ў шырокім сьвеце адзначала 
юбілейную дату ды выказвала сваю па- 
шану слаўнаму сыну нашага народу, 
найвыдатнейшаму майстру слова, пры- 
знанаму аўтарытэту беларускае літа- 
ратуры ў сьвеце. 


У нядзелю, 19-га чэрвеня ў сталіцы: 


Беларусі- Менску, у сквэры імя Янкі 
Купалы а гадзіне 12-й, упоўдзень, ад- 
былося ўшанаваньне юбіляра сталіч- 





Каравай Юбіляру Васілю Быкаву 


ным грамадзтвам. 

З прывітальнымі словамі й 
прамовамі выступілі сп.сп. Зянон 
Пазьняк, Радзім Гарэцкі, Рыгор Бара- 
дулін, Ніл Гілевіч, Адам Мальдзіс. 
Вітаўт Кіпель прывітаў Васіля Быкава 
ад БІНІМУу І БАЗА. 

Вечарам таго-ж дня ў памешканьні 
галоўнае.кватэры Беларускага Народ- 
нага Фронту адбылася сустрэча юбіля- 
ра з грамадзка-палітычным актывам. 
Гэтым разам В. Быкава віталі дзесяткі 
прадстаўнікоў арганізацыяў рэспублікі 
а таксама прадстаўнікі беларускае ды- 
яспары: д-р Ян Запруднік, сп. Мікола 
Ганько, д-р Вітаўт Кіпель, сп-ня Зора 
Кіпель ды сп-ня Ларыса Урбан. 


ЮБІЛЕЙ МІКОЛЫ ГАНЬКА 


З нагоды 70-х угодкаў жыцьця сп. 
Міколы Ганька, старшыні Згуртавань- 
ня Беларусаў Канады, 14 травеня ў 
Беларускім Рэлігійна-Грамадзкім Цэн- 
тры ў Таронта адбылося шматлюднае 
сьвяткаваньне. Пачалося яно малебнам 
у царкве на інтэнцыю юбіляра, ад- 
праўленым Мітрапалітам БАПЦ Ула- 
дыкам Мікалаем. Пасьля багаслужбы 
Уладыка Мікалай сказаў цёплую ка- 
зань, падкрэсьліў ахвярную й сталую, 
на працягу сарака гадоў, службу Міко- 
лы Ганька для БАПЦ ў Канадзе (пры- 
ход БАПЦ ў Канадзе заіснаваў у 
1954 г), ды ўручыў яму за заслугі Пах- 
вальную Грамату. 

У сьвяточна прыстроенай залі Цэн- 
тру адбылася застольная бяседа. Кіра- 
“ваў ёю сябра й шматгадовы супра- 
цоўнік юбіляра сп. Валентын Навіцкі. 
Вітаў юбіляра й жадаў яму доўгага й 
шчасьлівага жыцьця ад Царкоўнай Ра- 
ды старшыня яе сп. Аляксандар Ніка- 
новіч. Др. Раіса Жук-Грышкевіч, стар- 
шыня Каардынацыйнага Камітэту Бе- 


ларусаў Канады ў сваім прывітаньні: 


падкрэсьліла сталую, ад пачатку існа- 
ваньня беларускай нацыянальнай арга- 
нізацыі ў Канадзе, грамадзкую дзей- 


насьць Міколы Ганька. Ужо на 2-м“ 


Зьезьдзе ЗБК, Міколы Ганько фігура- 
“ваў, як старшыня Мандатнай Камісіі, 
сябра Прэзыдыюму Зьезду й быў вы- 
браны ў сябры Галоўнай Управы ЗБК. 
Ад таго часу ён заўсёды займаў тую, ці 
іншую пасаду ў ЗБК ды іншых бела- 
рускіх арганізацыях, прыкладам у кан- 
ды шэсьцьдзесятых 1 пачатку семдзе- 
сятых, праз дзесяць гадоў быў на 
вельмі адказным становішчы скерб- 
ніка Беларускае Пазычковае Касы - 
Вудопізап (СГоголію) Сгедк Юпюп 4. 
Накансц, і самае важнае, Мікола Гань- 


ко, блізу сорак гадоў ёсьць сябрам 
Рады Беларускае Народнае Рэспублікі, 
а апошнімі гадамі й старшынёй Канадз- 
кага Сэктару Рады БНР. Побач яго 
заўсёды стаіць й зь ім супрацоўнічае 
ягонае сужонка Марыя. Зь цёплым 
прывітаньнем і сардэчнымі пажадань- 
нямі выступіла сваячка Ганькоў сп-ня 
Лын Кулеш. Як падарак, яна ўручыла 
юбіляру чэк на сто даляраў на дабра- 
чынную мэту выбру самога юбіляра. 
Мікола Ганько прызначыў гэты, як І 
іншыя падарункі, на газэту «Беларус». 

Сябра Галоўнай Управы сп. Арсень 
Монід пачаў сваё прывітаньне й най- 
лепшыя пажаданьні юбіляру ўспамі- 
наючы дзейнасьць яго яшчэ ў Саюзе 
Беларускае Моладзі ў Беларусі. Віталі 
юбіляра мужчыны, віталі жанчыны. 
Усе услаўлялі ягоныя заслугі, усе жа- 
далі яму далейшай плённай працы й 
доўгага, шчасьлівага жыцьця. Ды най- 
мілейшым было прывітаньне ад сп-ні 
Каці Аўсовіч, прадстаўнічкі, як яна 
выразілася «маладое эміграцыі». Яна 
ўсхвальвала ветласьць й дапамогу 
Ганькоў, ды ўсяго Беларускага Рэлі- 
гійна-Грамадзкага Цэнтру ў Таронта, 
новапрыбылым у Канаду беларусам. 

Заступнік Старшыні Рады БНР др. 
Барыс Рагуля й заступнік старшыні Га- 
лоўнай Управы ЗБК сп. Віктар Кась- 
цюкевіч прыслалі пісьмовыя прыві- 
таньні. 

Спадарыня Марыя Ганько дзякавала 
ўсім, што сваёай прысутнасьцяй ды ма- 
літвай ушанавалі юбілей яе мужа, дзя- 
кавала сп. В. Навіцкаму за кіраваньне 
імпрэзай, прамэўцам за прывітаньні 1 
пажаданьні. Дзякавала прыяцелькам- 
жанчынам, без дапамогі якіх ёй немас- 
чыма было-б прыгатаваць такое бага- 
тае застольле. 

Ліст у Рэдакцыю 

Д-ра Вітаўта Рамука 
вітаюць 
Рэдкалегія Беларуса, Управа БАЗА й Управа БІНІМу 
З 80-і годзьдзем ад дня нараджэньня 
ды жадаюць шмат год плённае грамадзкае працы ды 
шчасьця ў сямейным жыцьці. 

БЕЛАРУСАВЕДНАЯ ЛІТАРАТУРА 
Ў ПОЛЬШЧЫ 


Паважаная Рэдакцыя! 

З зацікаўленьнем прачытаў у апош- 
нім нумары «Беларуса» рэцэнзію на 
кніжку др. Аўгена Мірановіча. Ведаю 
яго ўжо колькі гадоў і цаню як сумлен- 
нага, здольнага і працавітага дасьлед- 
ніка, дык быў усьцешаны дадатнай 
ацэнай ягонае кніжкі, якая напісаная на 
аснове доктарскае дысэртацыі. 

Аўтар рэцэнзіі зьвяртае пры нагодзе 
ўвагу на пашыраны польскай кампар- 
тыяй міт пра этнічную аднароднасьць 
грамадзтва Польшчы, які адмоўна 
адбіўся на сытуацыі нацыянальных 
мяншыняў. Ёсьць у гэтым пэўная 
спрошчанасьць, бо быў час, калі па 
сьмерці Сталіна некаторыя палітыкі з 
тае-ж кампартыі рабілі спробу папра- 
віць сытуацыю мяншыняў, але трыва- 
ла гэта коратка, а ад 1968 г. верх узяла 
нацыяналістычная плынь. 

Думаю аднак, варта падкрэсліць, 
што афіцыйнай тэзе пра «этнічнае 
адзінства» супрацьставіліся інтэлекту- 
альныя асяродкі як польскія, гэтак і 
сярод нацыянальных мяншыняў. Ацэ- 
ну колькасьці нацыянальных мяншы- 
няў апублікаваў ужо ў 1963 г. праф. 
Анджэй Квілецкі. У 1970-х гадох пра- 
блематыка нацыянальных мяншыняў 
трапляла на старонкі некаторых 
польскіх пэрыёдыкаў (асабліва «Па- 
літыка», «Гыгодніка Повшэхнага», 
«Веньзь»), зьяўляліся - хоць спара- 
дычна - кніжкі публіцыстаў (пісаў аб 


гэтых праблемах, між іншых, Ежы Лё-. 


вэль). Гэта праўда, што аўтары 
напатыкаліся на перашкоды (сам быў у 
1981 г., пасьля апублікаваньня ў «Палі- 
тыцы» артыкулу пра сытуацыю бела- 
русаў, аб'ектам зацікаўленьня - на 
шчасьце, ня вельмі дакучлівага - орга- 
наў бясьпекі), але зацікаўлены чытач 
мог даведацца пра фальшывасьць 
«афіцыйнай» тэорыі этнічнага адзін- 
ства. 

Пасьля 1980 г. сытуацыя значна 
зьмянілася. Польскі чытач атрымаў, 
між іншага, варастную кніжку Сакрата 
Яновіча, у часапісах зьявілася больш 
розных артыкулаў, пайшла палеміка, а 
ў 1991 г. - зь ініцыятывы др. Ганны 
Радзівіл (тады заступніка міністра на- 
роднай адукацыі) - я напісаў брашуру 
аб нацыянальных мяншынях Польшчы 
для ўжытку настаўнікаў. Цяпер пра- 
блемы гэтыя закранаюцца ў найнавей- 
шых падручніках гісторыі для школаў 
(хоць, думаю, яшчэ ўсё ў надта сьціп- 
лым абсягу). Кніжка др. Мірановіча 
зьявілася ў выніку дасьледаваньняў, 
што маглі быць праведзеныя ў палі- 
тычным клімаце, які мяняецца. 

“Зьвяртаю ўвагу на гэтыя пытаньні, 
каб у чытачоў « Беларуса» не ствары- 
лася памылковае ўражаньне, што поль- 
скія чытачы былі зусім пазбаўленыя 
магчымасьцў азнаёміцца з нацыяналь- 
НЫМі МЯНШЫНЯМІ. 


З пашанай 
Ежы Тамашэўскі 





Наканец прамаўляў і дзякаваў усім 
сам юбіляр. Ён, між іншага, сказаў, 
што ягоная вера ў Бога і ў Беларусь 
пры розных фізычных недамаганьнях 
заўсёды дадавала яму сілы да жыцьця 
й да дзеяньня. 

Інсьпіраваны прыкладам сп-ні Лын 
Кулеш, сп. Аляксандар Нікановіч пра- 
вёў з. асысатай сп. Прахарука сярод 
прысутных зборку на газэту «Бела- 
рус». Усяго, разам з асабістымі падар- 
камі юбіляру, сабралося каля 900.00 
даляраў. Палову гэтага юбіляр прызна- 
чыў на «Беларуса», і палову на «Бела- 
рускі Агляд» 
Сьвята закончылася агульнымі танца- 
мі пад музыку добрае аркестры. 

На другі дзень, у нядзелю, пасьля 
Сьв. Літургіі, адпраўленай айцом Мі- 
раславам, спадарыня Ганько запрасіла 
йзноў усіх прысутных за накрыты 
стол. У сяброўскай гутарцы яна, між 
іншага, сказала: «Во, як добра, што ма- 
ем свой дом, сваю залю!». А аб гэтым 
турбаваўся ўжо ў травені 1949 году 
першы Зьезд ЗБК, калі аднагалосна 
пастанавіў купіць «свой собскі Бела- 


“рускі Дом у Таронта». У 1954 годзе па- 


станова гэта была зьдзейсьненая. Пра- 
вільна думала й дзеіла ад самога пачат- 
Ку беларуская нацыянальная, тады ма- 
ладая, эміграцыя. 


Раіса Жук-Грышкевіч 


- “Веіагізіап ВКеуіеў”. 


БЕЛАРУСКАЕ СПРАСТАВАНЬБНЕ 


У польскай газэце “Сулазда РоіІагпа” 
за 28-га траўня сёлета зьмешчаны 
вельмі цікавы ліст Уладзімера Бры- 
леўскага ў адказ на выдрукаваны у 
той-жа газэце, у лютым, артыкул Вес- 
лава Чэрмак-Навіны пад загалоўкам 
“Ргтгуда?й роуіппа Бус офугаўетпіопа”. 
Сп. Брылеўскі падкрэсьлівае памылку 
аўтара вышэй успомненага артыкулу, 
што да тэрміналёгіі «Рэчпаспалітая 
двух народаў». Рэчпаспалітая склада- 
лася з двух дзяржаваў, -- зазначае сп. 
Брылеўсакі, -- а народаў было ня двя, 
а найменш чатыры: польскі, беларускі, 
украінскі й літоўскі. 
“Далей у лісьце сп. Брылеўскі дае 
зьвесткі аб удзеле беларускіх войскаў 
(40 харугвіяў) у славутай Грунвальд- 
скай біцьве, ды падкрэсьлівае, што уд- 
зел славяншчыны пад Грунвальдам 
быў вырашальным. Этнічных літоўцаў 
там было ня шмат, бо Жмудзь у той 
час была пад панаваньнем Крыжакоў. 


ПАДЗЯКА 


З удзячнасьцяй адзначаем, што га- 
зэтныя выразкі 1 іншыя прэсавыя ма- 
тар'яллы, якія ўзбагацілі зьмест «Бе- 
ларуса», нам прыслалі сп.сп. Ю. Стан- 
кевіч, В. Брылеўскі, В. Багдановіч, 
“Я. Сурвіла, Я. Арцюх, А. Зданковіч, 
Я. Найдзюк, В. Рамук, Ю. Кіпель. 

Я рббІ чна? Р! ЭкаЎ ач 


БЕЛАРУС Ле 414 Ліпень 1994 г. 


СЬВ. ПАМ. СЯРГЕЙ КАРНІЛОВІЧ 





Нарадзіўся 4-га лістапада 1928 г. у 
вёсцы Таргуны, каля Докшыцаў, Ві- 
цебскай вобл. ад бацькоў Паўла і Ксені 
з роду Каралевіч. Акрамя Сяргея у 
сям'і было двух братоў Сава 1 Уладзі- 
мір 1 сястра Тацьцяна. За польскіх 
часбў бацькі мелі гаспадарку, Сяргей 
пачаў хадзіць у пачатковую школу й 
прадаўжаў навуку за часоў савецкай 1 
нямецкай акупацыяў. Будучы яшчэ ма- 
ладым, быў вывезены ў Нямеччыну на 
працу. Спачатку працаваў на фарме. 
Быў ранены ў нагу ў часе бамбарды- 
роўкі і нейкі час быў у шпіталі. 

Пасьля заканчэньня вайны не заха- 
цеў вяртацца на бацькаўшчыну. Пера- 
браўся ў беларускі лягер у Рэгэнсбур- 
гу, ў амэрыканскай зоне, заходняй Ня- 
меччыны. У гэтая часы Сяргей нале- 
жаў да беларускіх арганізацыяў, царк- 
вы, скаўтынгу й закончыў 5 клясаў бе- 
ларускай гімназіі імя Янкі Купалы. 

У 1950 годзе зь Нямеччыны 
эміграваў у Злучаныя Штаты Амэрыкі 


й пасяліўся ў горадзе Кліўлендзе, у 


штаце Огаё, дзе пражыў на канца свай- 
го жыцьця. Напачатку працаваў ў роз- 
ны кампаніях, простым рабочым, а 
пазьней дастаў сталую працу ў 
малачарні, на больш прафэсыйную 
працу ў перапрацоўцы малака 1 малоч- 
ных вырабаў: масла, сьмятаны й 
сыраў, дзе працаваў да 1983 году, калі 


пайшоў на пэнсыю. 


Нямаючы закончанай сярэдняй ась- 
веты, паступіў у амэрыканскую сярэд- 
нюю школу, вучыўся вечарамі й закон- 
чыў яе з добрым вынікам у 1963 г. На 
унівэрсытэт не пайшоў вучыцца, бо ня 
меў матэрыяльных сродкаў. 

Нябожчык Сяргей улажыў вялікую 
працу ў арганізацыйнае жыцьцё бела- 
рускай калёніі ў Кліўледзе. У Аддзеле 
Беларуска-Амэрыканскага Задзіно- 
чаньня быў 8 гадоў старшынём, не- 
калькі гадоў заступнікам 1 сакратаром, 
ладзіў нацыянальныя сьвяты, канцэр- 
ты, вечарыны, рэфэраты на розныя 
тэмы, рэпрэзантаваў беларусаў сярод 
іншых нацыянальнасьцяў ды ў амэры- 
канскіх установах. 

У аддзеле Арганізацыі Беларуска- 
Амэрыканскае Моладзі пакойны Сяр- 
гей быў актыўны ад пачатку. Быў 4 
гады старшынём, нелькі гадоў сакрата- 
ром, прымаў, актыўны ўдзел у розных 
імпрэзах моладзі, належаў да мяшанага 
хору, працаваў у кіёску моладзі, дзе 
зьбіраліся й распаўсюджаваліся бела- 
рускія кніжкі, часпісы, газэты, кру- 
жэлкі выданыя на эміграцыі й ў Бела- 
русі. 

У парахвіі Жыровіцкае Божае Маці, 
Беларускае Аўтакефальнае Правас- 
лаўная Царквы (БАПЦ) нябожчык 
Сяргей быў таксама вельмі актыўным. 
Быў 14 гадоў старшынём парахвіяль- 
нае рады, ладзіў царкоўныя імпрэзы, 
добра каардынаваў й супрацоўнічаў зь 
іншымі арганізацыямі беларускае ка- 
лёніі, з другімі цэрквамі й кансысторы- 
яй БАПЦ. 

Вялікую працу, бадай найбольшую, 


нябожчык Сяргей зрабіў у арганізацыі 
Беларуска-Амэрыканска Г “ гдзкага 
Цэнтру Полпцак. Пер" а ўсё, ён 
спрычыніўся да заснаваньня гэтай 
арганізацыі, яго прапанова была на- 
зваць яе у гонар гістарычнага Полацку. 
Ён знайшоў места для Цэнтру, ды ула- 
жыў у яго шмат сваіх грошай. Быў 
старшынёю Цэнтру ад заснаваньня яго 
ў 1967 да 1991 году - 24 гады. За яго 


кадэнцыю старшынства, шмат што 


было зроблена на беларускім селішчы. 
Пачысцілі й пашырылі возера, дзе 
дзеці й старшыя купаліся цэлае лета. 
Пабудавалі летнія будынкі з заляю, 
сталовай й кухняю, дзе адбываліся 
кожнай нядзелі пікнікі. А пазьней 
пабудавалі вялікую залю на 320 асобаў 
-- ён быў кіраўніком будаўлянага 
камітэту. 

Па-за арганізацыйным жыцьцём 1 
працай калёніі, нябожчык Сяргей пра- 


грабіў шмат. іншай беларускае працы. 


Ён меў вялікую асабістую перапіску З 
рознымі арганізацыямі й дзеячамі на 
эміграцыі ды с многімі асобамі й 
мастацкімі групамі на Бацькаўшчыне. 


“Моцна цікавіўся ўсёй беларускай прэ- 


сай -- кніжкі, газэты, часапісы, што 
выходзілі на эміграцыі й у Беларусі, - 
якую ён выпісаваў, чытаў 1 распаўсюд- 
жваў. Ён быў адзін зь эмігрантаў, што 
добра ведаў беларускую літаратуру, 
пісьменьнікаў 1 быў усебакова сама- 
адукаваны. 

У сувязі з палітычнымі зьменамі на 
Беларусі, з праявамі незалежнасьці, 
Сяргей моцна захапіўся лёсам краіны і 
наведваў яе. У 1991 годзе ён зарганіза- 
ваў малую групу з б асобаў, якая наве- 
дала Беларусь. У 1992 г. другая паезд- 
ка, больш афіцыйная -- 32 асобы з 
мэдыкамэнтамі для ахвяраў чарно- 
быльскай катастрофы ды з жаночным 
хорам з Кліўленду. Апошняя паездка ў 
1993 г. -- 39 асобаў на Першы Зьед Бе- 
ларусаў Сьвету. 

Сяргей з прыемнасьцю прыймаў 
гасьцей, што прыяждждалі зь 
Беларусі, дапамагаў матэрыяльна, апе- 
каваўся хлопчыкам Раманам, які пры- 
ехаў лячыцца ад чарнобыльскай 
радыяцыі. 

Нябожчык працаваў да апошняга часу 
й памёр 29-га кастрычніка 1993 г. у 
сьне. Гэта была вялікая страта для бе- 
ларускае калёніі, для родных 1 сваякоў 
ў Беларусі, для нашага нацыянальнага 
адраджэньня. Яго адыход ушанавалі 
сябры беларускае калёніі вельмі лічнай 
прысутнасьцю у царкве, на беларускай 
сэкцыі могільніку Рывэрсайд. Памі- 
нальны абед адбыўся ў залі грамадзка- 
га цэнтру зь вялікай грамадой сяброў, 
знаемых ды прадстаўнікоў іншых ася- 
родкаў: Нью-Ёрку й Нью-Джэрзі, Дэ- 
тройту, Таронта. Зь Беларусі былі 


прысутныя Міністр замежных спраў 


ды Амбасадар з Аб” еднаных Нацыяў. 
Артыстычныя групы ушанавалі ня- 


“божчыка жалобным канцэртам. 


Сьпі спакоайна дарагі сябра й супра- 
цоўнік на эміграцыі, змагар за нашу 
Бацькаўшчыну -- Беларусь. Мы не 
пакінем Твае працы й змаганьня. Хай 
Табе будзе лёгкая амэрыканская зя- 
мелька. Хай Табе сьняцца родныя палі 
Докшыцаў і 1 прыгожыя краявіды Бела- 


русі. 
У Рэдакцыю Газэты «Беларус» 


Пасьля разьдзелу маемасьці, павод- 
ле тэстамэнту адышоўшага Сяргея 


Карніловіча, асталіся грошы у суме 


1,500 даляраў, 1 я хацеў бы прысьвя- 
ціць адзін нумар газэты ў яго памяць. 
З пашанай, Кастусь Калоша 


Сям'я на Беларусі, Галоўная Ўправа БАЗА, Аддзел БАЗА Нью-Ёрку 
й Беларускі Інстытут Навукі й Мастацтва з сумам паведамляюць, 
што 14-га ліпеня 1994 г. у мястэчку Сьв. Кацярыны ў Канадзе 
на 85-ым годзе жыцьця памёр 


ПЁТРА КОНЮХ 


ведамы беларускі сьпявак, які шырака рэпрэзэнтаваў і пашыраў 
беларускую песьню ў Амэрыцы і Эўропе. 
Пахаваны с.п. П. Конюх на Беларускім Магільніку ў:Іст Брансувіку, 
у штаце Нью Джэрзі. 


ЛІСТ У РЭДАКЦЫЮ 


Гісторык Паўла Урбан у працягу 
свайго цікавага гістарычнага нарысу 
«Да пытаньня этнічнай прыналежна- 
сьці старажытных ліцьвіноў», Ззьмешч- 
ным ў 2 (22) нумары «Полацку», чаму- 
сьці называе нашу чароўную прыгажу- 
ню - раку Вяльлю «Вільлёй» («Вілі- 
ёй»), а горад Вялейку над Вяльлёй - 
«Вілейкай». Жыхары ня толькі блізніх, 
але й далейшых ад яе (ракі) вёсак назы- 
ваюць яе Вяльлёй, а ня «Вільлёц» («Ві- 
ліёц»). Вільля й Вілія - гэта чужыя, 
польская й расейская, назвы нашай 
Вяльлі. 

Адзін зь вершаў Янкі Купалы пачы- 
наецца гэтак: «Над ракой Вяльлёй ту- 
ман сьцелецца...». Сьвятаслаў Коўш у 
сваёай прыгожай «Русальчынай баль- 
лядзе» піша: «Паміж пяшчаных бера- 
гоў плыве Вяльля, плыве сягоньня, як 


плыла гадоў шмат тысячаў назад». 


Ды ці толькі назву ракі Вяльлі й го- 
раду Вялейкі нашы суседзі - палякі й 
расейцы - перайначылі на свой лад. 
Наш старадаўны Менск палякі ў 
адрозьненьне ад свайго Мінска Маза- 
вецкага пачалі называць Мінскам 
Літоўскім. Гэту назву пераняла царс- 
ная Расея, але ўжо бяз прыметніка 
«Літоўскі». І так Менск стаў Мінскам 
з перапынкам (1918-1939) аж да сёнь- 
няшняга дня. Тое самае сталася зь 





іншымі беларускімі гарадамі й 
мястэчкамі. Наваградак стаў Нава- 
грудкам, Берасьце - Брэстам, Ашмяна 
- Ашмянамі, Маладэчна - Маладзеч- 
нам і т.п.. Даўно ўжо пара афіцыйна 
вярнуць ім беларускія гістарычныя на- 
ЗВЫ. 


Уладзімер Брылеўскі 


ХРОНІКА 


Сыдней, Аўстралія 


Сьвяткаваньне Дзяржаўнасьці 
Беларусі адзначалася ў Сыднэі 27-га 
сакавіка сёлета. Пасьля багаслужбы 
быў адслужаны малебен за беларускі 
народ. Акадэмія адбылася ў залі Бела- 
рускага Культурна-Грамадзкага Клю- 
бу, якую адкрыў М. Лужынскі, стар- 
шыня Клюбу, зьмястоўным аналізам 
падзеяў, што прывялі да Акту 25-га 
Сакавіка. Кароткі даклад на тэму дня 
зрабіла сп-ня Галя Базыленка, журна- 
лістка сь Менску. 

На акадэміі была сабрана 780 аў- 
стралійскіх даляраў на дапамошу БНФ. 
Да Сыднэйцаў далучыліся беларусы 
Пэрту прыслаўшы 315 даляраў. 

Наступная падзея ў Клюбе адбылася 
26-га чэрвеня -- 50 угодкі Другога 
Усебеларускага Кангрэсу ды разьві- 
таньня з Бацькаўшчынай. 


АД РЭДАКЦЫІ Й АДМІНІСТРАЦЫІ ГАЗЭТЫ «БЕЛАРУС» 


Згодна з жаданьнем Кастуся Калошы, выканаўца тэстамэнту Сяргея 
Карніловіча, гэты 414-ы нумар газэты «Беларус» прысьвечаецца памяці 
Сяргея Карніловіча, даўгагадовага нашага чытача, ахвярнага супра- 


цоўніка й шчырага сябра. 


Шчыра дзякуем Кастусю Калошу за ахвяраваньне, разумнае й спра- 
вядлівае выкананьне тэстамэнту й жаданьняў сьв. памяці Сяргея 


Карніловіча. 





НА ВЫДАВЕЦКІ ФОНД «БЕЛАРУСА» 


Ад нашага прадстаўніка сп. Б. Даніло- 
віча: 


М. Ганько ам. дал. 340 
М. Сіцько 50 
В. Русак 50 
Л. Норык 35 
М. Бахар 30 
П. Драздоўскі 30 
М. Кажура 25 
Я. Яновіч 25 
А. Акановіч 25 
Н. Кіт 25 
Б. Пляскач 25 
Л. Бакуновіч 25 
А. Васанскі 25 
В. Каракулька 25 
Н. Орса 25 
З. Балкоўская 25 
А. Магаліф 25 
а. А. Яноўскі 25 
Т. Пятроўскі 25 
Л. Махнюк 25 
Ю. Станкевіч 25 
М. Ігнатовіч 25 
Др. Я. Сажыч 25 
Г. Дубяга, малодшы 25 
А. Клімовіч 25 
В. Дубяга 25 
Разам 1035 


Прыслана непасрэдна ў Рэдакцыю: 


К. Калоша (са спадчыны Сяргея 


Карніловіча) 1500 
БДМ (для выданьня «Беларуса» 
ў Беларусі 200 
В. 13. Кіпель (для выданьня 
«Беларуса» ў Бегарусі). 120 
Я. Запруднік (для выданьня 
«Беларуса» ў Беларусі) 100 
Дэмковіч 100 
А. Чарнэцкая 100 
М. Ганько 100 
М. 1 В. Махнач 100 
М. Казьлякоўскі 50 
М. Рэдзімскі 50 
Ю. Андрусышына 30 
Я. Каханоўская 30 
Я. Юхнавец 20 
Веіауіа (за абвестку) Ю0 
.Х. Кажаневіч бр. фунт. 20 


НА ВЫДАВЕЦКІ ФОНД БІНІМ 


А. Рамана ам. дал. 500 
З. Смаршчок (на кнігу пра Гімназію 

Я. Купалы) 200 
В. Кажан 100 
Др. М. Смаршчок 300 


